

રચનાર—હરજીભાઈ પુંગળ આસ્તર.

આપનાર તથા પ્રગટ કરનાર,

શ્રી સીદ્ધીગિરના કલ્પબ હાર્ડીટચુર પ્રેસ

ડીપાર્ટમેન્ટના જો. સેક્રેટરી હુસેન શાહીદ

શ્રી પોળા સીધા પ્રિન્ટીંગ પ્રેસ ૧-૪

ડાબેરી રૂઢીડ, સીમરુવા પુંગળ

નાં. ૯ આં છાપા લાંચી

પ્રગટ કર્યું

આવૃત્તી ૭ આ ૧ પ્રેસ ૧૯૨૬ પાના ૫૦૦૦

કિંમત ૦)૩

ALL RIGHTS RESERVED.

૧૨૮૮૧

૧૧

સિદ્ધસિદ્ધે હિમામત

ચાત્રોર્જી ૧૦/૬૪

હિમામતની સંકલ્પની.

દીપા હિમામત હિમામતની સંકલ્પની
વિદ્યાપીઠો આદે.

ગુજરાત વિદ્યાપીઠ ગ્રંથાલય

[ગુજરાતી કૌપીરાભિટ વિભાગ]

અનુક્રમાંક ૧૨૮૮-૧ વર્ગીક

પુસ્તકનું નામ રંગભૂમિનાં ઇતિહાસ

વિષય ગી. ૧૨. ૧૪૩. ૧૭૭૨.

સીલસીલે ઇમામત.

યાને

ઈમામતની સંકલના.

શીયા ઇમામી ઇસ્માઈલી સ્કુલોના
વિદ્યાર્થીઓ માટે.

રચનાર—હુસૈનભાઈ પુજા માસ્તર.

જાપનાર તથા પ્રગટ કરનાર,

ધી રીફાઈઝેશન કલબ ઇન્સ્ટીટ્યુટ પ્રેસ

ડીપાર્ટમેન્ટના ઓ. સેક્રેટરી હુસૈન શરીફ

ધી ખોળ સીધી પ્રિન્ટીંગ પ્રેસ, ૧-૪

ડોંગરી સ્ટ્રોટ, બીમપુરા મુંબઈ

નાં. ૯ માં જાપી ત્યાંથીજ


પ્રગટ કયું.

આવૃત્તી ૭ મી] સન ૧૯૨૬ [પ્રત, ૫૦૦૦

કિંમત ૦)૨

ALL RIGHTS RESERVED.

સાંકળિયું.



પ્રકરણ—	વિષય.	પાનું.
પ્રકરણ ૧ જી—	જગતની ઉત્પત્તિ. (કરણ, કલ્પ, અને યુગ)	૧
” ૨ જી—	હં આદમથી તે હં મહમદ મું સુધી ૪ નબીની હકીકત.	૨૩
” ૩ જી—	પજતન પાકનું તુરી તથા સાકાર	૨૫૩૫. ૪૧
” ૪ થું—	ઈસ્માઈલી ઇમામે.	૪૮




સીલસીલે ઈમામત.

યાને

ઈમામતની સંકલના.

પ્રકરણ પહેલું.



જગતની ઉત્પત્તી-કરણ, કલપ અને યુગ.

કલામે પીર.



પ્રથમ શામીજીએ પયદા કર્યા;
એ સાધ જ્યારે હતા તે ધંધુકાર;
તારે બીજે તે હતો કાંઈ નહિ,
અને એક હતા તે નીરાકારે.

સ—ધંધુકાર એટલે શું?

જ—સુનકાળ નો વખત (એટલે તે વખતમાં ખગત,
ચંદ્ર, સૂર્ય, આકાશ, તારા મંડળ જમીન, જીવા
જોડ, મા આપ કીએરે એક વસ્તુ હતી. ધરાવતી
નહી હતી.)

કલ્પાએ પીર.

પહિલે બંહુકાર સાહિબે રચાયા,
તે રચનાકી કિરત સાચી—

ઝોળી તણંએ તમે.

છગીસ ળગા, ચાસાચી ચાકડી,
ઝોડ દયાને નર રહ્યા—

ઝોળી તણંએ તમે.

આઠ ન બાપ, મુઝ ન બંધવા,
મન સંતોષી નર રહ્યા—

ઝોળી તણંએ તમે.

ધરતી ન ફાલી, આકાશ ન ફાલા,
તીસ દીન તું ઝોડ ઇલાહી—

ઝોળી તણંએ તમે.

સ—પાર પછી મુદાવંદ તાલતમે મું પેલા કયુ ?

૧—પાંડ પરવદીબારે જગતની! ઉપતી કરવા માટે,

પ્રતાપા ઉપર પાતે ફાલની યીજુનો ગોટા ઉપનન કર્યો.

સ—તે યીજુના ઝાટાપાંચી મું ઉપનન કયુ ?

૧—યીજુના ઝાટાનો ઇંડા જેવો, લાંબોગળ આંકાર બંનાવ્યો.

૨

સ—પારે તે વખતે 'કેળા નાનું' ?

જ—ફક્ત પાંચ પદ્મવદીઓ (નીરીંગન નીરાકાર) હતા.

સ—તે વિષે જાન સારી કે ખોલો.

સ—તે ઇલાકારમાંથી શું રચ્યેલાં રચાવી.

જ—તે ઇલાકાર બધા વખત સુધી પોતાના હાથમાં રાખી તેનો ફેલાવો કર્યો, અને તેમાંથી સાત તબક્ક જમીન તથા દસ આસમાન પેદા કર્યો.

સ—તે વિષે જ્ઞાન શરીરમાંથી પાક આપો.

જ—

કલામે પીર.

તારે અહંકાર કરતાં સામીજીએ

ઇંડો ઉંચા ચઠાવ્યો,

એ લાઈ તે માંહેથી થયા

દશ આસમાનનો આકાર;

ત્યાંથી તે ઇંડો નીચે આવ્યો.

તે માંહેથી થયા સાત તબક્ક જમીનના

તેણી વારરે.

સ—તેની માયના કરો.

જ—ખુદાવંદતઆલાએ પોતાની કુદરત માંહેથી સાત પાતાલ તથા દસ આસમાન બનાવ્યા અને ત્યાર પછી અસંખ્ય વરસો સુધી નીરાકાર રહ્યા.

સ—તે પછી શું બનાવ્યું ?

જ—પોતાના નુરમાંથી ચાર મુરત પેદા કરી અને પાંચમાં પોતે તેમાં રહ્યા.

સ—તે વિષે જ્ઞાનમાંથી આપીતો આપો.

જ—

કલામે પર.

તે ચાર મુરતમાં પાંચમું પોતે રહ્યા-
અને વળી પોતાનો નુર રાખ્યો નીરાકાર;
તેનો તે એક કુતુબ તાગે બનાવ્યો,
તેને લઈ ધર્યો આસમાન મીઝારે.

સ—તેની માયના કરો.

જ—પોતાના નુરમાંથી ચાર મુરત પેદા કરી અને
પાંચમું પોતાનું નુર સાકાર રૂપે સામેલ કર્યું.

સ—તે પાંચ મુરતના નામ કહો.

જ—(૧) હ૦ નખી મહમદ મુસ્તફા, (૨) હ૦ મૌલા
મુરતજઅલી, (૩) હ૦ બીબી ફાતમા ઝહરા, (૪)
હ૦ હમામ હસન અને (૫) હ૦ હમામ હુસેન.

સ—તે પાંચે તનનું એક નામ કહો.

જ—હ૦ પંજતન પાક સાહેબ.

સ—તે પાંચે તનનાં નુર સ્વરૂપને શું કહે છે?

જ—નુરે ખુદા, નુરે પંજતન પાક (એટલે પાંચ જથ્થામાં
ખુદાનું એક નુર છે.)

સ—તે નુરમાંથી પહેલા કોને પેદા કર્યા? તેનો શાન
શરીફમાંથી પાક બોલો.

જ—

કલામે પીર.

તેજ સ્વરૂપી તે અલી પોતે કહીએ.

અને મહમદ રૂપી તે ગુર બ્રહ્માજી અવતાર;
બીબીફાતમાં તે મહા દેવી શક્તિ કહીએ,
મંથર આદમ એ તો હ૦ ઇમામ હસન
હ૦ ઇમામ હુસેનનો અવતાર.

સ—તેની માયના કરો.

જ—[વશ્લુનો જોમો નર અલી મૈલા મુરતજઅલી. ગુર
બ્રહ્માનો જોમો નબી મહમદ મુસ્તફા (સ૦) અને
મંથર આદમ તે હ૦ ઇમામ હસન અને હ૦ ઇમામ
હુસેનમાં શાહી ગુર છે.

સ—પ્રદાવંદતઆલાએ પોતાના શરીરના બામમાંથી પં-
જેતન પાક પેદા કર્યાં તે વિષે જ્ઞાન શરીરમાંથી
પાક આપો.

જ—

કહામે પીર.

આપણા માથા મુખારકમાંથી નબી

મહમદ મુસ્તફા કીયા,

અને મઉલા અલી તે પોતે અલી અવતાર;

સીના મુખારકની હજરત બીબી ફાતમા,

અને ગુર ચરમ હ૦ ઇમામ હસન

હ૦ ઇમામ હુસેન દિલે સરરે.

સ—સાર પછી પ્રદાવંદતઆલાએ શું પેદા કર્યું?

જ—પોતાની હજરતમાંથી ઘણા આદમના પુત્રોમાં ૨૬

કુકરો અને તેના ગળા અંગમાંથી પીળી દ્રવાને
પેદા કર્યા.

સ--અને તેનાથી કેને પેદા કર્યા ?

જ--તેઓ અને બુબ્બાવારમાંથી જગતના મનુષ્યોની
ઉત્પત્તિ થઈ.

સ--જગતના મનુષ્યોને દિદાયત કરવા માટે શું ઉત્પન્ન
કર્યું ?

જ--પ્રદાવંદના તુર પંજેતન પાકનાં તુરમાંથી ત્રણ કર-
ણનાં જમાનામાં જગતના મનુષ્યોને જોઈ આપવા
વીષ્ણુવર દાતારના સતર જોમા થયા.

ત્રણ કરણ.

સ--પહેલાં પ્રદાવંદતઆલાએ કયો જમાનો પેદા કર્યો ?

જ--ત્રણ કરણનો જમાનો.

સ--કરણ એટલે શું ?

જ--ચાર જુગ અને ચાર કલપની આગળ થઈ ગયેલો
જમાનો અને અગીયાર લાખ વરસનો એક જુગ
હોય એવા ત્રીસ જુગનો એક કરણ, કુદ્દે, ત્રણ
કરોડ અને ત્રીસ લાખ વરસનો એક કરણ થાય
છે. તેવા ત્રણ કરણમાં નવ કરોડ અને નેતું લાખ
વરસની મુદત થાય છે.

સ--તે ત્રણ કરણમાં કેટલા વીષ્ણુના જોમા થયા ?

જ--વીષ્ણુના ૧૭ જોમા (અવતાર) થયા.

સ—તેના નામ કહો.

જ—૧ શ્રી અહ્યુદા, ૨ અલખ, ૩ નામનીલ, ૪ અનીલ, ૫ સુન, ૬ સાન, ૭ નાન, ૮ ગાન, ૯ નુર, ૧૦ તેજ, ૧૧ જગ, ૧૨ કમળ, ૧૩ અદ્યુષ ૧૪ જગ, ૧૫ તંતવ, ૧૬ પ્રેમ તંતવ, ૧૭ આદ્યુષ.

સ—આદ્યુષમાંથી કોણ ઉત્પન્ન થયા ?

જ—આદ્યુષના નાની ચક્રમાંથી ગુરુ બ્રહ્મા પેદા થયા.

૪ કલપ.

સ—ત્રણ કરણનો જમાનો પુરો થયા પછી ખુદાવંદ-
તાલાએ શું પેદા કર્યું ?

જ—કલપનો જમાનો.

સ—કલપ એટલે શું ?

જ—બ્રહ્માનો એક દિવસ.

સ—બ્રહ્માનો એક દિવસ એલે શું ?

જ—જગતની એક વખતની ઉત્પત્તી.

સ—એક કલપમાં કેટલા વરસ હોય છે ?

જ—ચાર અબજ અને બત્રીસ કરોડ વરસનો એક
કલપ અથવા એક હજાર ચોકડી અથવા મહાયુગ
કહેવાય છે.

સ—કલપ કેટલા છે ?

જ—કલપ ચાર છે.

સ—તેમના નામ જોલો.

જ--૧ જયલા, ૨ ફાયલા, ૩ અરજ, ૪ ખલીફા.

૧—જયલા કલપ.

સ—પહેલા જયલા કલપમાં વિષ્ણુના કેટલા અવતાર થયા?

જ--ચાર અવતાર થયા.

સ—તે ચારના નામ જોલો.

જ--૧ હવ, ૨ કવ, ૩ ધરમ, ૪ કેશવ.

સ—પહેલા જયલા કલપમાં કેટલા કરોડી જીવ અમરાપુરીમાં ગયા?

જ--નવાણું કરોડી જીવ અમરાપુરીમાં ગયા.

૨—ફાયલા કલપ.

સ—બીજા ફાયલા કલપમાં વિષ્ણુના કેટલા અવતાર થયા?

જ--ત્રણ અવતાર થયા.

સ—તેના નામ કહો.

જ--૧ તથિષ્ઠાદ, ૨ ઉતરા, ૩ હરીતક.

સ—બીજા ફાયલા કલપમાં કેટલા કરોડી જીવ અમરાપુરીમાં ગયા?

જ--૭૫૦ કરોડ મેધમાળા અમરાપુરીમાં ગયા.

૩—અરજ કલપ.

સ--ત્રીજા અરજ કલપમાં વિષ્ણુના કેટલા અવતાર થયા?

જ--બે અવતાર થયા.

સ—તેના નામ કહો.

જ—૧ પદ્મવા અને ૨ અંતઃપતીત.

સ—ત્રીજા અરજા કલપમાં કેટલા કરોડી જીવ અમરા-પુરીમાં ગયા ?

જ—ત્રીજા અરજા કલપમાં બત્રીસ કરોડી કીનર અમરાપુરીમાં ગયા.

૪—ખલીફા કલપ.

સ—ચોથા ખલીફા કલપમાં વીખજુના કેટલા અવતાર થયા ?

જ—એક અવતાર થયો.

સ—તેનું નામ જોલો.

જ—પ્રેમરૂપ.

સ—ચોથા ખલીફા કલપમાં કેટલા કરોડી જીવ અમરા-પુરીમાં ગયા ?

જ—તેત્રીસ કરોડી દેવ અમરાપુરીમાં ગયા.

સ—ચાર પછી ખુદાવંદતઆલાએ શું પેદા કયું ?

જ—ચોથા કલપની ચાર ઘડી બાકી હતી. તેમાંથી ત્રીજો જમાનો ચાર યુગનો બનાવ્યો.

સ—યુગ એટલે શું ?

જ—શાસ્ત્રોમાં દરાવેલો લાંબો વખત.

સ—યુગ કેટલા છે ?

જ—યુગ ચાર છે.

સ—તેઓના નામ કહો.

જ—૧ કર્તા, ૨ ત્રેતા, ૩ દ્વાપર, ૪ કલ્પીયુગ.

૧—કર્તા યુગ.

સ—પહેલા કર્તા યુગમાં વીષ્ણુના કેટલા અવતાર થયા ?

જ—૪ અવતાર થયા.

સ—તેઓના નામ કહો.

જ—૧ મત્સ્ય, ૨ કોરભ, ૩ વૈરાટ, ૪ નરસિંહ.

સ—પહેલા કર્તા યુગમાં ભક્ત કેટલા થયા ?

જ—ચાર ભક્ત થયા.

સ—તેઓના નામ બોલો.

જ—૧ રૂપ મુગત, ૨ અંબરીશ, ૩ ધ્રુવ, અને ૪ પ્રહ્લાદ.

સ—પહેલા કર્તા યુગમાં અસુર (દર્ષ્ય) કેટલા થયા ?

જ—ચાર થયા.

સ—તેના નામ કહો.

જ—૧ સંખાસુર, ૨ મધુકીટક, ૩ મોર, અને ૪ હરણાકંસ.

સ—કર્તા યુગના મુખીનું નામ કહો.

જ—રાજા પ્રહ્લાદ.

સ—પહેલા મુખી સાથે કેટલા કરોડી જીવ હતા ?

જ—પહેલા મુખી પ્રહ્લાદ સાથે પંદર કરોડી જીવ હતા.

સ—તેમાંના કેટલા કરોડી જીવ અમરાપુરીમાં ગયા ?

જ—તેમાંથી ફક્ત પાંચ કરોડી જીવ અમરાપુરીમાં ગયા.

સ—બાકીના જીવોની ગતી કેવી થઈ ?

જ—બાકી દસ કરોડી જીવમાંથી પાંચ કરોડી જીવ

આવાગમણ (ફરીથી અવતાર લેવા) માં પડ્યા

અને પાંચ દોષમાં ગયા.

સ—આવાગમણુ એટલે શું?

જ—લખ ચોરાશીના ફેરા (એટલે જનમવું અને મરવું).

સ—પહેલાં કર્તા યુગમાં જપ કેના નામનો જપતા હતા?

જ—વીષ્ણુના અવતાર “નરહીદ ભગવાનનો.”

સ—કર્તા યુગમાં વૃત શેનું કરતા હતા?

જ—સોમવારી એકાદશીનું વૃત રાખતા હતા.

સ—કર્તા યુગમાં દાન શેનું આપતા હતા?

જ—કુંજર એટલે હાથાનું દાન.

સ—કર્તા યુગમાં ઘટપટ શેના હતા?

જ—સોનાના ઘટ તથા સોનાના પાટ.

સ—કર્તા યુગમાં આદ ગુર કોણ હતા?

જ—આદ ગુર અભાણ હતા.

સ—કર્તા યુગનું પ્રમાણ કહો.

જ—કર્તા યુગ ૧૭,૨૮,૦૦૦ વરસ સુધી હતો.

સ—કર્તા યુગમાં દાગ (માણસ મરી ગયા પછી અવલ
મંજલે પોંચાડવું તે) શેના હતા?

જ—જળ દાગ.

સ—જળ દાગ એટલે શું?

જ—માણસ મરી ગયા પછી તેને જળમાં મુકી આવવું
તેને જળ દાગ કહે છે.

૨—ત્રેતા યુગ.

સ—ખીજ ત્રેતા યુગમાં વીષ્ણુના કેટલા અવતાર થયા? ૩.

જ—ત્રણ અવતાર થયા.

સ—તેમના નામ કહો.

જ—૧ વાયમણ, ૨ ફરસીરામ, ૩ રામચંદ્રજી.

સ—ખીજા ત્રેતા યુગમાં ભક્ત કેટલા થયા ?

જ—ત્રણ ભક્ત થયા.

સ—તેઓનાં નામ કહો.

જ—૧ કમળાધિન, ૨ કમળાપતી, ૩ હરીશ્ચંદ્ર.

સ—ખીજા ત્રેતા યુગમાં દક્ષત્વ (અસુર) કેટલા થયા ?

જ—ત્રણ થયા.

સ—તેના નામ કહો.

જ—૧ બળ, ૨ સહજાશુન, ૩ રાવણ.

સ—ખીજા ત્રેતા યુગના મુખીનું નામ કહો.

જ—રાજા હરીશ્ચંદ્ર.

સ—તેની રાજધાનીનું નામ કહો.

જ—અયોધ્યા શહેર.

સ—ત્રેતા યુગના મુખી હરીશ્ચંદ્રની સ્ત્રી તથા છોકરાનું નામ કહો.

જ—રાણી તારા સતી તથા પુત્ર રોહિદાસ.

સ—ખીજા ત્રેતા યુગના મુખી રાજા હરીશ્ચંદ્રની સાથે કેટલા કરોડી જીવ હતા ?

જ—૨૧ કરોડી જીવ હતા.

સ—તેમાંથી કેટલા કરોડી જીવ અમરાપુરીમાં ગયા ?

જ—તેમાંથી ફક્ત એક કરોડી જીવ અમરાપુરીમાં ગયા.

સ—બાકીના જીવોની કેવી ગતી થઈ ?

જ—બાકી ૧૪ કરોડમાંથી ૭ કરોડી જીવ આવાગમ-
જીમાં ગયા અને બાકી ૭ કરોડી જીવ દોજામાં ગયા.

સ—ખ્રીજ ત્રેતા યુગમાં જપ કોના નામનો જપતા હતા ?

જ—વીજીના અવતાર “ શ્રી રામચંદ્રજી ” ભગવાનનો.

સ—વ્રત (અપવાસ) શેના કરતા હતા ?

જ—મંગળવારી ચઢિદસનો.

સ—દાન શેના દેતા હતા ?

જ—અરવ દાન એટલે ધોડાતું દાન.

સ—ઘટપાટ શેના હતા ?

જ—રૂપાના ઘટ અને રૂપાના પાટ.

સ—આદિ ગુરૂ કોણ હતા ?

જ—આદિ ગુરૂ વશીષ્ઠ રૂપી.

સ—ત્રેતા યુગનું પ્રમાણ કહો.

જ—૧૨,૯૬,૦૦૦ વરસ.

સ—દાગ શેના હતા ?

જ—વન દાગ.

સ—વન દાગ એટલે શું ?

જ—માણસ મરી જાય પછી તેને વનમાં મુકી આવવું તે.

૩—દ્વાપુર યુગ.

સ—ત્રીજા દ્વાપુર યુગમાં વીજીના કેટલા અવતાર થયા ?

જ—બે અવતાર થયા.

સ—તેનાં નામ કહો.

જ—૧ શ્રી કૃષ્ણજી, અને ૨ શ્રી હરજી.

સ—હાપુર યુગમાં ભકત કેટલા થયા ?

જ—બે ભકત થયા.

સ—તેમના નામ કહો.

જ—૧ સહદેવ, ૨ યુધીષ્ઠર.

સ—હાપુર યુગમાં દષ્ટ્ય કેટલા થયા ?

જ—બે થયા.

સ—તેના નામ કહો.

જ—૧ કંસ અને દુર્યોધન.

સ—ત્રીજા હાપુર યુગના મુખીનું નામ કહો.

જ—રાજા યુધીષ્ઠર.

સ—તેની રાજધાનીનું નામ કહો.

જ—ઇદમસ્થ (દીલ્હી)

સ—મુખી યુધીષ્ઠરના પીતા તથા માતાનું નામ કહો.

જ—પીતા પાંડુ રાજા તથા માતા કુંતાજી.

સ—તેમની રાણીનું નામ કહો.

જ—સતી દ્રૌપદી (પંચાણી)

સ—પાંચ પાંડવનાં નામ કહો.

જ—૧ યુધીષ્ઠર (રાજા ધરમ) ૨ ભીમ ૩ અરજુન

૪ સહદેવ, ૫ નીકુળ.

સ—પાંડવોની સામે કોણે લડાઈ કરી હતી.

જ—તેમના કાકાના જીકરા દુર્યોધન નેના હલ્લે
ભાઈઓએ, જેઓ દેરવોને નામે ઓળખાતા હતા.

સ—લગાઈ થવાનું કારણ શું?

જ—સત્યને માટે લગાઈ થઈ, તેમાં તે વામનના વીજ્ય
અવતાર શ્રી કૃષ્ણજીએ (સત્ય) પાંડવનો પક્ષ કર્યો
જેથી અતે દુષ્ટ બુદ્ધિના દેરવોનો નારા થયો, અને
દમ્ભ દુર્યોધનને બુધ્ધાવતાર રૂપી શ્રી વીજ્યજીએ માર્યો.

સ—ક્યા ઠેકાણે અને કેટલા વરસ પહેલાં લગાઈ થઈ હતી?

જ—ઈ. સ. પૂર્વે ૫૦૦૦ વરસ ઉપર દ્વાલના દીડલી
પાસે અડતાલીસ ચોરસ માઈલના ઘેરાવાનું પાણી-
પત નામનું મેદાન છે તે મેદાનમાં લગાઈ થઈ હતી.

સ—દ્વાપુર યુગના મુખી સાથે કેટલા જીવ હતા?

જ—કુલ ૨૭ કરોડી જીવ હતા.

સ—તેમાંથી કેટલા કરોડી અમરાપુરીમાં ગયા?

જ—તેમાંથી નવ કરોડી અમરાપુરીમાં ગયા.

સ—આકીના ૧૮ કરોડી જીવની શું ગતી થઈ?

જ—૬ કરોડી આવાગમજીમાં ગયા અને ૬ કરોડી
દોષખમાં ગયા.

સ—દ્વાપુર યુગમાં, જપ કોનો જપતા હતા?

જ—શ્રી કૃષ્ણજીનો (તે વીજ્યનો આદ્યો અવતાર)

સ—દ્વાપુર યુગમાં વૃત શીનું રાખતા હતા?

જ—બુધવારી અમાસનું.

સ—દાન શૈના હતા હતા ?

જ—ગઉઆ દાન એટલે ગાય વાહરધનું દાન.

સ—ઘટપાટ શૈના હતા ?

જ—તાંબાનાં ઘટ તથા તાંબાના પાટ.

સ—આદ ગુર કોણુ હતા ?

જ—વીદુર વ્યાસજી.

સ—દ્વાપુર યુગનું પ્રમાણુ કહો.

જ—૮,૬૪,૦૦૦ વરસ.

સ—દાગ શૈના હતા ?

જ—અગન દાગ.

સ—અગન દાગ એટલે શું

જ—માણસ મરી ગયા પછી તેને બાળી નાખે તેને
અગન દાગ કહે છે.

૪—કળી યુગ.

સ—ચોથા કળીયુગમાં વીળણુંનાં કેટલા અવતાર થયા ?

જ—એક અવતાર.

સ—તેનું નામ કહો.

જ—શ્રી નકલંકી અવતાર મૌલા મુરતમઅલી.

સ—પાક પરવરદીયારે અસંખ્ય વરસો પહેલાં શું પેદા કર્યું ?

જ—તુરે પંજતન પાક સાહેબ.

સ—તે તુરનું શું બનાવ્યું હતું ?

જ—કુતુબ તારો અને તે કુતુબ તારામાંથી સધળી
સૃષ્ટીની રચના રચાવી.

સ—તે નુરે પંજતન પાક સાહેબનું સ્વરૂપ કહો.

જ—તે નુરે પંજતન પાક સાહેબ (નુરે ખુદા) જે અ-
સંખ્ય વરસ ઉપર નુર હવું તે નુર શારીરીક
અવતારમાં ૪૦ સં ૫૭૦ માં પંજતન પાક એટલે
પાંચ તનમાં જલવાગર થયું અને તેઓ એશીયા
ખંડમાં અરબસ્તાન દેશમાં જાહેર થયા અને ઇસ્લામ
ધર્મનો પ્રચાર કર્યો.

સ—દશમા નકલકી અવતારનો જન્મ કયા શહેરમાં થયો ?

જ—અરબસ્તાન દેશમાં શહેર મકકામાં.

સ—ચોથા કળીયુગમાં ભકત કેટલા છે ?

જ—એક ભકત છે.

સ—તેનું નામ કહો.

જ—કમળા કુંવર.

સ—કળીયુગમાં કેટલા દષ્ટ્ય છે ?

જ—એક દષ્ટ્ય.

સ—તેનું નામ કહો.

જ—દષ્ટ્ય કાલીગો.

સ—ચોથા કળીયુગના મુખીનું નામ કહો.

જ—મુખી સતગુરૂ પીર સદ્ગદીન સાહેબ.

સ—પીરની પુઠીઊંમાં કેટલામાં પીર ?

જ—૨૬ માં પીર.

સ—તેઓએ આપણા વડવાઓને ઇસમાઈલી દીનનું શીક્ષણ
કયા વખતમાં આપ્યું?

જ—આપણા ૩૦ માં ઇમામ શ્રી ઇસલામ શાહના
વખતમાં.

સ—તેઓ કયા મુલકમાંથી આવ્યા હતા?

જ—ઇરાન દેશમાંથી.

સ—આપણા વડવાઓ તે વખતે કયો ધર્મ પાળતા હતા?

જ—તેઓ હિંદુ હતા.

સ—કળીયુગના મુખી પીર સદરદીન સાથે કેટલા કરોડી
જીવ હતા?

જ—૩૬ કરોડી જીવ હતા તેમાંથી ૧૨ કરોડી અમરા-
પુરીમાં ગયા અને ૨૪ કરોડી જોડ અંધાર ગયા.

સ—તે વિષે જ્ઞાનમાંથી સાબેતી આપો.

જ—

કલામે પીર.

આશાજી છત્રીસ કરોડી પુરા ધરમી,

શ્રી ઇસલામ શાહને ભેટયાજી;

હસોંદ કારણ જીવ ડોલાવ્યા,

તે ચોવીસ ગયા જોડ અંધાર—

હરી અનત અનત હરી અનતેંજે.

શામી શાહા અનત તેજે અંત મહિલા

ભણેજી.

સ—તેની માયના કરો.

જ—૩૬ કરોડી જીવ એકઠા ધર્મ કરતા હતા, પણ
તેમાંથી ૨૪ કરોડી જીવે દસોંદ (જકાત, ખુમ્સ)
માટે જીવ ડાલાવ્યો તેથી તેઓ ગોર અંધારામાં
ગયા.

સ—દસોંજ (જકાત, ખુમ્સ) ઉપર કોનો હક છે ?

જ—હાજર ઇમામનો.

સ—તે વિષે જ્ઞાન શરીફમાંથી પાઠ આપો.

જ—

કલામે પીર.

આશાજી નર નકલંડી તખ્તેજ બેઠા,
તેને દસોંદ આલોજી;
દસોંદ દેવે તે સરગે જાવે,
અવર સરવે થોથા—હરી૦

સ—તેની માયના કરો.

જ—હે મુનીવરો ! દસમો નકલંડી અવતાર મૈલા મુર-
તગઅલીની ગાદી ઉપર જે ઇમામ હાજર હોય તે
ઇમામને (જકાત, ખુમ્સ) દસોંદ આપશે તો તમને
સ્વર્ગ મળશે.

સ—થોથા યુગમાં જાપ કોના નામનો છે ?

જ—પીર-શાહનો.

સ—પીર એટલે કાણુ ?

જ—હ૦ નળી મહમદ મુસ્તફા (સ૦) ની ગાદી ઉપર
જેની નીમણુંક હાજર ઇમામ તરફથી થઇ હોય
તે પીર કહેવાય.

સ—શાહ એટલે કોણ ?

જ—હ૦ મૈલા મુસ્તમ્મલ્લી તે દશમા નકલંકી અવ-
તારની ગાદી ઉપર જે ઇમામ વસીહ તરીકે ગાદીએ
હાજર ઇમામ હોય તે શાહ કહેવાય.

સ—યોથા યુગમાં વૃત શેના છે ?

જ—શુક્રવારી બીજ.

સ—તે વીધે જ્ઞાન શરીરમાંથી પાઠ આપો.

જ—

કલામે પીર.

એજી, બીજ શુક્રવારી સેવીએ,
અને નીશ હોવે નશીજલ મન;
ગુર ગતમુ' આરાધ કરતાં,
થાઈએ બહુ પાવન,

સ—યોથા યુગમાં દાન શેનું આપતા હતા !

જ—અજા એટલે બકરીનું દાન.

સ—યોથા કળીયુગમાં ઘટપાટ શેના છે ?

જ—માટીના ઘટ અને માટીના પાટ.

સ—યોથા યુગમાં આદ ગુર કોણ છે ?

જ—નળી મહમદ મુસ્તફા રસુલ સદ્લલાહો અલૈહી વસલ્લમ.

સ—કળીયુગમાં દાગ શેના છે !

જ—ભુમી દાગ.

સ—એટલે શું ?

જ—માણસ મરી ગયા પછી તેના શરીરને જમીનમાં દાટવું તેને ભુમી દાગ કહે છે.

સ—ચોથા કળીયુગનું પ્રમાણ કહો.

જ—૪,૩૨,૦૦૦ વરસ સુધી કળીયુગ રહેશે.

સ—ચોથા કળીયુગમાં હાલના ચાલુ વખતને કેવી વેળા કહેવામાં આવે છે ?

જ—ફડતાળ વેળા.

સ—ફડતાળ વેળાના મુખીનું નામ કહો.

જ—સતગુર પીર હસન કબીરદીન સાહેબ.

સ—તેના પીતાનું નામ કહો.

જ—સતગુર પીર સદરદીન સાહેબ.

સ—ફડતાળ વેળામાં દાન શેના છે ?

જ—ખીર, ખાંડ, ગીરથ અમરત બોજન જે સતગુર મુખે દેશે તે જીવ જન્મે જન્મ પાર ઉતરશે.

સ—ફડતાળ વેળામાં જપ કેના નામનો જપાય છે ?

જ—પીર-શાહનો.

સ—હાલ પીર-શાહની ગાદી ઉપર કોણ બીરાજે છે ?

જ—હક મૌલાના આગા સુલતાન મહમદ શાહ
દાતાર, અનત કરોડી આધાર, ગતીયું

તારણહાર, હાઠીચુલ મહેદી, સાહેબલ અમ્ર,
પુદાવંદ સરકાર, મૌલાના હાજર ઇમામ,
અમીરલ મોઅમેનીન.

સ—આપણા રૂહની મુક્તિ શી રીતે થાય ?


જ—પુદાવંદ હાજર ઇમામની તાબેદારી કરવાથી, તેઓએ
બક્ષેલા શીયા ઇમામી ઇસમાઈલી દીનની પેરવી
કરવાથી તથા તેઓના મુખારક ફરમાનો ઉપર
ચાલવાથી જરૂર આપણા રૂહની મુક્તિ થશે.



પ્રકરણ બીજું.

હ૦ આદમથી તે હ૦ મહમદ મુસ્તફા
સુધી ચાર નબીની હકીકત.

હ૦ આદમ (અ.)



સ—હ૦ પંજતન પાક સાહેબના તુરમાંથી શું ઉત્પત્તી
કરવામાં આવી?

જ—ફીરસ્તાઓ પેદા કર્યા.

સ—જ્ઞાન શરીફમાંથી તેની સાબેતી આપે.

જ—

કલામે પીર.

તો મુનીવરભાઈ તારે શ્રી વીજ્જની ધ્વજાથી
ઉપના,

અને બીજા ફીરસ્તા પાંચ તેણી વારફ
તે તો ફીરસ્તા રાખ્યા પોતાની હબુરમાં,
અને તેની બીજાને નહીં સારરે.

સ—તેની માયના કરો.

જ—સારે ખુદાવંદતઆલાએ પોતાની ઇચ્છાથી તુરી પંજતનમાંથી પાંચ શીરસ્તા પેદા કર્યા, અને તેઓને પોતાની હજુરમાં રાખ્યા અને તેઓ શું કામ કરે છે તેના ભેદની કોઈને ખબર નથી.

સ—પાંચ શીરસ્તાનાં નામ કહો.

જ—હ૦ જીવરામલ, ૨ હ૦ મેકામલ, ૩ હ૦ અશરાશીલ
૪ હ૦ અજરામલ, ૫ હ૦ અગ્નજીલ.

સ—દરેક શીરસ્તાઓને કયા કયા કામ ઉપર મુકરર કીયા ?

જ—હ૦ જીવરામલ (પેગામ લાવનાર—પેગામ્મરો ઉપર વહીલાવનાર) ૨ મેકામલ (દુનીયા ઉપર વરસાદ મોકલનાર) ૩ અશરાશીલ (પવનને મોકલનાર) ૪ અજરામલ (૩૬ કબજ્જકરનાર) ૫ અગ્નજીલ (શેતાની કામ કરાવનાર)

સ—લોહ કલમના દરવાજા ઉપર શું લખવામાં આવ્યું હતું ?

જ—એ પ્રમાણે લખવામાં આવ્યું હતું કે ‘ પાંચ શીરસ્તામાંથી એક શીરસ્તો માફ કરમાન નહીં માનવાથી શેતાન થશે.’

સ—તે વીશે જ્ઞાનમાંથી પાઠ આપો.

જ—

કલામે પીર.

લોહ, કલમ નીત ઉઠાવ્યા,
તો એકકું રહજ કીયા;

ફેામે મુકર ઢાવે પડીયા,
સો લેખા રદજ દીયા.—ઇલાહીઃ

સ—તેની માયના કરો.

જ—લોહ કલમ રોજ જોતા હતા, પણ તેના ઉપર
લખ્યું હતું કે, “એક દીવસ એક શીરસ્તો રાન્યો જશે”
એમ જાણવા છતાં તેણે (અજાણલે) હુજત કરીને
સીજદો કીધો નહીં તેથી તેની કમાઈ રદ ગઇ.

સ—લોહ કલમપર લખેલી વાત વાંચવાથી શીરસ્તાઓની
શું હાલત થઈ?

જ—સર્વે શીરસ્તાઓ તોખા કરવા લાગ્યા.

સ—સર્વે શીરસ્તામાંથી અંદગી વધારે કાણુ કરતું હતું?

જ—અજાણલ.

સ—તે વીશે જ્ઞાનમાંથી પાઠ આપો.

કલામે પીર.

જ—

એજ અજાણલ શીરસ્તા બુઝરગ કહીએ,
અને બુદ્ધિવંત કહીએ તેસા;
છત્રીસ કરોડ કીતાખા પડીયો,
પણુ લીતર ભેદ ન પાયા—ઇલાહીઃ

સ—તેની માયના કરો.

જ—અજાણલ શીરસ્તો સકીથી મોટો શીરસ્તો અને
બુધ્ધિવાળો હતો. તે ૩૬ કરોડ પુસ્તકો મોઢથી બોલી
જતો હતો, છતાં તે મૌલાનો ભેદ સમજી શક્યો નહીં.

સ—તેની ઉમર કેટલી હતી ?

જ—૧૮ લાખ વરસ.

સ—તે બેઠ શું હતો ? કે જે અગ્નિજ્વલ સમજી શક્યો નહીં ?

જ—ખુદાવંદતઆલાએ હ૦ આદમ અલેહીરલામના પુત્ર-
લાને કે જેમાં ખુદાવંદતઆલાએ પોતાનું નુર નાખ્યું
હતું તેને સુજીદો કરવાને સર્વે શીરસ્તાઓને હુકમ
કર્યો પણ અગ્નિજ્વલ તે બેઠ નહીં સમજી શક્યો
અને ફરમાન ન માન્યું તેથી તે રાખ્યો ગયો.

સ—હ૦ આદમની ઉત્પત્તિ કેવી રીતે થઈ ?

જ—પંજતન પાકેના નુરમાંથી.

સ—તે વીશે જ્ઞાનમાંથી પાઠ આપો.

કલામે પીર.

જ—તો મુનીવરભાઈ તારે શ્રી વીજ્જુ* તે વર
દાતારજી થયા.

અને મહેસર મુરત સીરજી તેણી વાર;
તેતો માયાના નાભી કમળમાંથી પેદા કર્યા,
તે તો હજરત આદમનો અવતારરે.

સ—તેની માયના કરો.

જ—ત્યારે ખુદાવંદતઆલાએ ત્રીજી મુરત જે મહાદેવ
(શંકર) કહેવાયા તે પેદા કર્યા અને તેનું નામ હ૦
આદમ અલેહીરલામ રાખ્યું.

સ—હ૦ આદમના ડાબા અંગમાંથી કેને પેદા કર્યા?

જ—ખીખી હવાને.

સ—તે વિષે જ્ઞાનમાંથી પાઠ આપો.

કલામે પીર.

જ—તો મુનીવરભાઈ તારે હજરત આદમના

ડાબા અંગ માંહેથી પેદા કર્યા,

અને સરજ્યા તે ખીખી હવાને સાર;

તેને અરધા અંગની કરી ઠેરાવીયા,

તેનો હજરત આદમ સરીઅલ્લાહ

કીધો ભરથારરે.

સ—તેની માયના કરો.

જ—ખુદાવંદતઆલાએ હ૦ આદમના ડાબા અંગમાંથી

ખીખી હવાને પેદા કરી અને તેમને હ૦ આદમની

ધરવાળી ઠેરાવી અને હ૦ આદમ સરીઅલ્લાહને

તેણીનો ધણી બનાવ્યો.

સ—ખુદાવંદતઆલાએ બહેસ્તમાં દાદા આદમનું પુતળું

બનાવવા માટે શું મંગાવ્યું તે વીશે જ્ઞાનમાંથી

પાઠ આપો.

કલામે પીર.

જ—એજ સરગ ભવનથી માટી મંગાઈ,

ભાઈ બીટી મંગાઈ.

સાંહિયા ઈયું કરી ઘાટ ઘડાયા;
 જીરે મુખકે મંડળ દોષે દીવડા જગાયા,
 ભાઈ દીવડા જગાયા.

ઘટ અંદર શખદ સુણાયા જીરે—હુમ
 સ—તેની માયના કરો.

જ—ખુદાવંદતઆલાએ શીરસ્તાઓને હુકમ કર્યો કે તમે
 જીપર જાઓ અને માટી લઈ આવો કારણ કે તે
 માટીમાંથી દાદા આદમનું પુતળું બનાવવું છે.

સ—પછી શું થયું?

જ—માટી લેવા માટે જમીન ઉપર ૬૦ અજરાઇલ, ૬૦
 મેકાઇલ અને ૬૦ અસરાશીલ એ ત્રણે શીરસ્તાઓ
 ગયા પણ તેઓ માટી લીધા વગર પાછા આવવાથી
 ખુદાવંદતઆલાએ ૬૦ અજરાઇલને મોકલ્યો. ૬૦
 અજરાઇલની પાસે માટી ઘણી રેવા લાગી, પણ
 તેની દરકાર કર્યા વગર ૬૦ અજરાઇલ માટી
 લઈ આવ્યો.

સ—માટીએ ૬૦ અજરાઇલને શું કહ્યું?

જ—માટીએ કહ્યું કે “મારામાંથી ખુદાવંદતઆલા
 આદમનું પુતળું બનાવશે અને તેમાંથી મખલુકાત
 પેદા કરશે અને તેઓ દુનીયા જીપર ઘણા પાપ
 કરશે અને તેનો બોલો મારા ઉપર પડશે.”

સ—તે માટીનું શું થયું?

જ—ખુદાવંદતઆલાએ તે માટીમાંથી દાદા આદમનું
પુતળું બનાવ્યું અને તેમાં રૂંદ ડુંકરો ?

સ—પછી શું થયું ?

જ—ખુદાવંદતઆલા તરફથી સર્વે શીરસ્તાઓને ફરમાન
થયું કે “ દાદા આદમને સુજીદો કરો.”

સ—શીરસ્તાઓએ શું કીધું ?

જ—પાંચ શીરસ્તાઓમાંથી ચાર શીરસ્તાઓએ સુજીદો
કર્યો પણ અગ્નજીલે સુજીદો નહીં કર્યો અને કહ્યું
કે “ તારા શીવાય ખીજા કોઇને પણ હું સુજીદો
કરીશ નહીં.”

સ—પછી શું થયું ?

જ—ખુદાવંદતઆલાએ અગ્નજીલને ફરમાવ્યું કે “મારો
હુકમ (ફરમાન) છે કે તું તેને સુજીદો નહીં કરશે
તો તું રાન્યો જમશ.”

સ—પછી અગ્નજીલનું શું થયું ?

જ—ખુદાવંદતઆલાનો હુકમ નહીં માનવાથી અગ્નજીલ
શયતાન થયો.

સ—જેથી અગ્નજીલે શું કયું ?

જ—અગ્નજીલે આદમ અને તેની ઔલાદને દરેકને ખુદાઈ
કામમાં નાફરમાની કરવા સીખવવાનું કાર્ય કરવાનું.
માથે લીધું.

સ—પછી શું હકીકત બની ?

જ—ખુદાવંદતઆલાએ (આદમ અને હવા) બંને જોડાને
બહેસ્તના બાગમાં મુક્યા અને તેઓને ફરમાવ્યું
કે, “ તમારે બગીચાનો માલ મેવો ખાવો પણ
ગોધમ (ધઉં) ખાવા નહીં અને જો ખાશો તો
તમને ધણો પસ્તાવો થશે. ”

સ—પછી શું બનાવ બન્યો ?

જ—હ૦ બીબી હવાને શેતાન (અન્નજીલ) તરફથી ઘણી
તરફથી ફરેબ આપવામાં આવ્યો પણ તેમાં તેનું
કાંઈ વળ્યું નહીં.

સ—પછી શું થયું ?

જ—બીબી હવાને જેમ તેમ કરી આખરે શેતાને લલચાવી
ધઉંનો દાણો ખવરાવ્યો જેથી તેમને કુદરતી હાજત
પેદા થઈ.

સ—પછી શું થયું ?

જ—જેથી દાદા આદમને આ વાતની ખબર પડી ત્યારે
તેઓ ધણું પસ્તાણા પણ પોતે બીબી હવાની માફક
ગોધમ ખાધા.

સ—ત્યારે ખુદાવંદતઆલા તરફથી શું ફરમાન થયું ?

જ—બીબી હવા તેમજ દાદા આદમને ઘણાજ ગુસ્સાથી
ખુદાવંદતઆલાએ બહેસ્તમાંથી હાંકી કાઢી દુનીયા
ઉપર ફેંકી દીધા જ્યાં તેઓએ ૬૦૦ વરસ રાત

કલ્યાણે પીર.

કેતે બરસ જંગલમાંહિ ડાલા,
રોલે રંગત નેત્રથી ચાલા.

સ—તેની માયના કરો.

જ—કેટલાક વરસ સુધી જંગલમાં રહ્યા અને અંખમાંથી
પાણીને બદલે લોહીના આંસુઓ ચાલવા લાગ્યા.

સ—બુદાવંતઅણાએ પછી શું ઉત્પન્ન કયું ?

જ—તે બંને જોડામાંથી સુલીમાં આદમની જાત પેદા
કરવા માંડી અને તેમાં જીવાતોડને માથે બુદાવ
રરતો દેખાડવાને એક રાહબર પેગાંઝબરનો દરજ્જો
આપી એકલો અને જેમાં ખાસ ગુફી
પંજરાન (બુદાવંતઅણાજીં ગુર) જલવાગાર
થતું આગ્યું છે.

સ—ત્યારે વીંછુના આક્રમા અવતારમાંથી બુદાવ ગુર
ક્યાં જલવાગાર થયું ?

જ—હં દીશા અલેલીરલામમાં.

સ—આપણી પાક કુઆમાં તે કેટલામાં પાવ છે ?

જ—૫૦ માં પાવ છે.

કર્મ

અને દીવસ ગીરમાળરીમાં કાઢયા અને ધણી બંદગી
કરી ત્યારે તેઓ ઉપર ખુદાવંદત આલાની મહેરબાની થઈ.

સ—તે વીશે જ્ઞાન શરીરમાંથી પાઠ આપે.

સ—ત્યાર પછી અંશાવતાર ક્યા ક્યા પાત્ર થયા ?

જ—૫૧—શામ, ૫૨—સલામ, ૫૩—મલકાન, ૫૪—એસ-
લામ, ૫૫—હારન.

૧—૬૦ મુસા કલીમુલ્લા.

સ—તેઓના વખતમાં (નખી) પીરનો જોમો કેની પાસે
હતો ?

જ—૬૦ મુસા કલીમુલ્લા પાસે.

સ—૬૦ મુસાનો જન્મ ક્યારે થયો ?

જ—૬૦ સં પુર્વે ૧૫૭૧ માં એટલે આજથી ૩૪૯૪
વરસ ઉપર જન્મ થયો હતો.

સ—વક્ત ક્યારે થયું ?

જ—૬૦ સં પુર્વે ૧૪૫૧ માં એટલે આજથી ૩૩૭૪
વરસ ઉપર વક્ત થઈ હતી.

સ—એટલે તેઓની કેટલી ઉંમર હતી ?

જ—૧૨૦ વરસની.

સ—તેઓ ઉપર કઈ કીતાબ નાઝીલ થઈ હતી ?

જ—તઉરેત કીતાબ.

સ—તેઓને કઈ કોમ માને છે ?

જ—યહુદી કોમ.

સ—તે કોમ ક્યા મુલકમાં રહી ?

જ—તે કોમ ઘણા મુલકમાં રહી પણ મુખ્ય તુર્કી તથા
રશીયાના મુલકમાં.

સ—મુસા નખી કેના વંશમાંથી ઉતરી આવ્યા ?

જ—યાકુબ પેગમ્બરના ૧૨ છોકરાઓના વંશમાંથી.

સ—એટલે કે કયા છોકરાના વંશમાંથી ?

જ—લેવીના છોકરા કહાથ અને તેના ઈમિરાન નામે હતો તેના વંશમાંથી.

સ—મીસર દેશમાં તે વખતે કયો રાજા રાજ્ય કરતો હતો ?

જ—શીરઅઉન રાજા.

સ—તે ભગત હતો કે કાફર ?

જ—કાફર હતો, કારણ કે તે શેતાની કામ કરતો હતો.

સ—પછી શું થયું ?

જ—શીરઅઉનને ક્રોધએ ભવીષ્ય કહ્યું કે “ તારો નાશ ઇસરાઇલનો છોકરો કરશે.”

સ—તેથી શીરઅઉને શું કયું ?

જ—જેટલા છોકરા ઇસરાઇલ કામમાં થતા તે બધાને તે મારી નાખતો.

સ—ત્યારે મુસા નખી કેમ બચી શક્યા.

જ—હા મુસા નખીની માતાએ શીરઅઉનની બીકથી મુસા નખીને પેટીમાં નાખીને નીલ નદીમાં તે પેટી વહેતી મુકી દીધી.

સ—પછી તે પેટીનું શું થયું ?

જ—તે પેટી શીરઅઉનની સ્ત્રીના જોવામાં આવવાથી તે પેટીને નદીમાંથી મંગાવી લીધી અને તેને ખોલી તો તેમાંથી એક બાળક નીકળ્યું તેને પોતે ઉછેર્યા.

સ—શીરઅઉનની રાણીતું નામ શું ?

જ—આસીઆખાતુન.

સ—પછી શું બનાવ બન્યો ?

જ—ત્યાં મુસા નખી મોટા થયા પણ શીરઅઉનના માણ-
સોનો જીવન જોઈને તેઓએ ઘણા બધાને મારી
નાખ્યા.

સ—પછી શું થયું ?

જ—કેટલાકેએ મુસા નખીને કહ્યું કે “ હવે તમને શીર-
અઉન મારી નાખશે ”

સ—આથી મુસા નખી ક્યાં ગયા ?

જ—તેઓ કોહેતુર પર ગયા.

સ—ત્યાં ખુદા તરફથી શું હુકમ થયો ?

જ—ખુદાવંદે હરમાબ્યું કે “ ઓ મુસા હું તને નજીવત
બહુ છું, ને શીરઅઉનની દરબારમાં જા બને ત્યાં
શીરઅઉનને સમજાવ કે મારા બંદાઓને દુઃખ આપ
નહી.”

સ—પછી શું થયું ?

જ—મુસા નખીએ અરજ કરી કે “મારું કહ્યું તે
મનશે નહીં.”

સ—ત્યારે ખુદાવંદતઆલાએ શું હરમાબ્યું ?

જ—ખુદાવંદતઆલાએ હરમાબ્યું કે તને તારા બાઈ હાર-
નને મદદ માટે મોકલું છું અને અસા (લાકડી)

માંથી સાપ બનશે તેવો મોજાજો બતાવ્યો અને હર
હાલમાં મદદ કરવાનું ફરમાન થયું.

સ—પછી શું બન્યું ?

જ—મુસા નબી ત્યાંથી મીશર આવ્યા અને હાશનને લઈ
શીરઅઉનની દરબારમાં ગયા અને ત્યાં તેને ખુદાનો
સંદેશો પહોંચાડ્યો.

સ—પછી શું થયું ?

જ—શીરઅઉને ખુદાવંદતઆલાનો હુકમ માન્યો નહીં જેથી
ધણી જાતની બલાઓ તેના મુલકની અંદર પેદા થઈ.

સ—શીરઅઉનના શું હાલ થયા ?

જ—તેણે ઇસરાઈલને મુસા નબી સાથે જવાનો હુકમ
કર્યો જેથી મુસા નબી તથા ઇસરાઈલ સુફ (રાતા)
સમુદ્ર સુધી આવ્યા પણ પાછળથી દગો કરીને તેમને
પકડવા લશ્કર ગયું પણ દરીયામાં બની ઇસરાઈલને
માટે ખુદાએ રસ્તો કરી આપ્યો.

સ—ત્યારે શીરઅઉને શું કયું ?

જ—તેણે તેવો સુકો રસ્તો જોઈને તેઓની પછવાડે તે
પણ આપ્યો, પણ ખુદાની મરજીથી દરીયાના પાણી
એ તરફ ફરી વળ્યા તેમાં શીરઅઉન તથા તેનું મંજ-
વર લશ્કર કુબી મરી ગયું.

સ—તે વખતે કેટલા માણસો હતા ?

જ—આંશરે ઇસરાઈલોનું ૬ લાખ માણસ હતાં.

૨—હ૦ દાઉદ.

સ—બીજા કયા નબી ઉપર કીતાબ ઉતરી ?

જ—હ૦ દાઉદ અલેહીસલામ ઉપર.

સ—કીતાબનું નામ કહો.

જ—જાંબુર કીતાબ.

સ—હ૦ દાઉદનો જન્મ ક્યારે થયો ?

જ—૫૦ સ૦ પુર્વે ૧૦૫૫ વરસ ઉપર જન્મ થયો હતો.

સ—વક્ત ક્યારે થયું ?

જ—૫૦ સ૦ પુર્વે ૧૦૧૪ માં વક્ત થયું હતી.

સ—એટલે તેઓની ઉંમર કેટલી થયું ?

જ—૪૧ વરસની.

સ—૫૦ સ૦ ઉપરથી કુલ કેટલા વરસ ઉપર દાઉદ નબી થયા ?

જ—૨૬૩૮ વરસ ઉપર દાઉદ નબી થયા.

સ—હ૦ દાઉદ કોના ફરજદ હતાં ?

જ—તેઓ યશાઈના ફરજદ થાય.

૩—હ૦ ઇસા રહમત્સલાહ.

સ—ત્રીજા નબીનું નામ કહો.

જ—હ૦ ઇસા રહમત્સલાહ.

સ—તેમનો જન્મ કયું સાલમાં થયો ?

જ—૫૦ સ૦ પુર્વે ૪ વરસ ઉપર.

સ—વક્ત કયું સાલમાં થયું ?

જ-૪૦ સં ૩૪ માં વફાત થઇ.

સ-તેમની ઉમર કેટલા વરસની હતી ?

જ-૩૭ વરસની.

સ-તેમના ઉપર કઇ પ્રીતાળ ઉતરી ?

જ-ધનજીવ પ્રીતાળ.

સ-તેઓ કઇ કામના નખી છે ?

જ-પ્રીસ્તી કામના નખી છે.

૪-૬૦ નખી મહમદ મુસ્તફા.

સ-ચોથા નખીનું નામ કહો.

જ-૬૦ નખી મહમદ મુસ્તફા રમુલ સલ્વાહ.

સ-તેઓના પીતાનું નામ કહો.

જ-૬૦ અબ્દુલ્લા.

સ-અને તેઓના પીતાનું નામ કહો.

જ-૬૦ અબ્દુલ મુતલબ, તે નખી સાહેબના દાદા થાય.

સ-તેઓ કેટલામાં પાત્ર છે ?

જ-૭૬ મા પાત્ર.

સ-તેઓનો જન્મ કઈ સાલમાં થયો ?

જ-૪૦ સં ૫૭૦ મા.

સ-તેઓની માતાજીનું નામ કહો.

જ-૬૦ ખીખી અમીના.

સ-દશમા અવતાર મૈલા મુરતખઅલીના તેઓ શું

સગા થાય ?

જ—તેઓના દાદા ૬૦ અણુત્ર મુતલખ પણુ ૬૦ મૈલા.
મુરતગ્નઅલીના દાદા થાય.

સ—ખીજી શું સગાઈમાં હતા ?

જ—નખી સાહેબની દીકરી ૬૦ ખીખી ફાતમાના લડ.
તેઓ સાથે થયા હતા.

સ—નખી સાહેબ ચાલુ જમાનામાં શું હોદ્દો ભોગવતા હતા.

જ—તેઓ સતશુર અભાજી હતા.

સ—તેઓને કઈ કામ નખી તરીકે સ્વીકારે છે ?

જ—આખી ઇસ્લામ કામ.

સ—તેઓની સંખ્યા કેટલી છે ?

જ—આસરે ૩૬ કરોડ મુસલમાનો.

સ—તેઓ ઉપર કઈ ક્રીતાખ ઉતરી ?

જ—કુરકાત ક્રીતાખ.

સ—મુસલમાનોના મોટા ભાગ કેટલા છે ?

જ—બે ભાગ.

સ—તેમના નામ આપો.

જ—શીયા અને સુન્ની.

સ—આપણે કયા ભાગના ઇસ્લામી છીએ ?

જ—શીયા ભાગના.

સ—તેમાં આપણો કયો શીરકો છે ?

જ—ઇસમાઇલી શીરકો.

સ—તે નામ કયા ઇમામ ઉપરથી પડ્યું ?

જ—હ૦ ઇસમાઇલ ખીન જાફર સાદકથી.

સ—આપણે નખી સાહેબને કેવી રીતે ઓળખીએ છીએ ?

જ—તેઓ આપણા પહેલા પીર અને શુર બ્રહ્માજીના અવતાર છે અને તેઓના તેજ નુરમાંથી પીર સદ-રદીન ૨૬ મા સતાધારી પીર થયા હતા, નખી મદમદ મુસ્તફાનો જોમો એટલે પીરપણાનો ઓધો ધરાવતા હતા.

સ—હાલમાં પીર (નખી)ની ગાદી ઉપર કોણ બીરાજે છે ?

જ—હાલના હુજૂર ઇમામ સર મુલતાન મહુમદ શાહ બીરાજે છે.

સ—નખી સાહેબને નખુવત ક્યારે મળી ?

જ—૪૦ વરસની ઉંમરે.

સ—ત્યારે હીજરી સન કયો હતો ?

જ—હીજરી સન ૧૩ થયા પહેલાં ૧૩ વરસ ઉપર ખુદાવંદતઆલાએ તેઓને નખીતરીકે જાહેર કર્યા હતા.

સ—તેઓના વખતમાં શાહી જોમો કેની પાસે હતો ?

જ—હ૦ મૈલા મુરતજબલી તે આપણા પહેલા ઇમામ અને ૧૦ મા નકલંકી અવતાર.

સ—તેઓને દીનનો ફેલાવો કરવામાં કેની મદદ હતી ?

જ—હ૦ મૈલા મુરતજબલીની.

સ—તેઓ વફાત ક્યારે પામ્યા ?

જ—૫૦ સ. ૬૩૨ મા.

સ—તેઓની ઉંમર કેટલી હતી ?

જ—૬૩ વરસની

સ—જન્મ તથા વફાત કયા શહેરમાં થઈ ?

જ—મહા શહેરમાં.

સ—મહા શહેર કયા દેશમાં આવ્યું ?

જ—અરબસ્તાનમાં.

સ—હીજરી એટલે શું ?

જ—હીજરી એટલે નાસી જવું.

સ—તેઓ શા માટે નાસી ગયા ?

જ—કારણ કે દમ્ન્ય લોકોનું જોર બળ્યું હતું.

સ—તેઓ કયાં નાસી ગયા ?


જ—તેઓ ત્યાંથી મદીના મુનવ્વરમાં ગયા.

સ—હીજરી સન કયારથી શરૂ થયો ?


જ—જ્યારથી તેઓ મદીના મુનવ્વરમાં ગયા ત્યારથી,
અને તેજ તારીખથી ઇસ્લામી હીજરી સન ચાલુ
થયો છે.

સ—કઈ સાલમાં હૃ૦ મૌલા મુરતજાઅલીને પોતાના
ખલીફ (વસી) નેમ્યા હતા ?

જ—હીજરી સન ૧૦ મા વરસમાં મહકાથી પાછા વળતાં
અને મદીને જતાં ગદીરે ખુમના મેદાનમાં ૧,૨૪,૦૦૦
મુસલમાનોમાં તેઓએ મૌલા મુરતજાઅલીને પોતાના
ખલીફ (વસી) નેમ્યા હતા.



પ્રકરણ ૩ જી,



પંજતન પાકનું નુરી તથા સાકાર સ્વરૂપ.

—:૦:—

સ—પંજતન પાકનો અર્થ કહો.

જ—પંજ-પાંચ, તન-શરીર, પાક-પરીત્ર.

સ—પંજતન પાકના નામ કહો.

જ—૧-૬૦ નખી મદમદ મુસ્તફા, ૨-૬૦ મૌલા મુરતજી-
અલી, ૩-૬૦ ખીખી ફાતમત ઝોહરા, ૪-૬૦ ઇમામ
હસન, ૫-૬૦ ઇમામ હુસેન.

સ—પાંચે તનનું અગાઉ કયું રૂપ હતું તે કહો.

જ—

આપ નીરીજન ઉપના,
અને આપે ઉપાધ જતરે;
આપશ માંહેથી ઉપના,
સા સતગુર સીતારા સાથરે.

સ—તેની માયના કરો.

જ—ખુદાવંદનઆલાએ પોતે સાકાર રૂપ લીધું અને
નખી સાહેબ સાથે પંજતનના નુરનો એક સીતારો
પેદા કર્યો.

સ—તે સીતારાને કયા નામથી ઓળખતા હતા?

જ—તે સીતારાને “કુતુબ તારો” કહીને કહેતા હતા.

સ—ખુદાવંદતઆલાના નુરમાંથી પંજતન પાકની જાહેરાત થઈ તેના માટે ઇસ્લામી ગ્રંથમાંથી પુગવો આપો.

જ—ચું કે આં નુરે ખુદા તકરીમ શુદ્ધ,
નુરે અબ્બલ અહમદ બા મીમ શુદ્ધ.

અર્થ—જ્યારે ખુદાવંદતઆલાના નુરમાંથી પંજતનનું નુર પેદા થયું ત્યારે પહેલા મીમ સાથે અહમદ પેદા થયા. ખુદાવંદતઆલાનું એક નામ અહમદ તે તેમાં વચમાં મીમનો “મ” ઉમેરતા “અહમદ” થાય છે.

ફાતેમા આમદ અઝ આં નુરે અલ્લાહ,
“અઅઝ તુન મીનશ” બર આં બાશાહ ગવાહ.

અર્થ—બીબી ફાતમત ઝોહરા ખુદાવંદતઆલાના નુરમાંથી પેદા થયા તેની સામેતી એ છે કે નબી સાહેબ હમેશાં કહેતા હતા કે “ફાતમા મારા તનનો ટુકડો છે.”

આં અફીફા બા અલી તજવીજ યાફત,
હમ ચું મહર વ માહુ અજ આં નુર તાફત.

અર્થ—આ પાક જત બીબી ફાતમાનાં લગ્ન હૃં મૈલા મુરતજઅલી સાથે થયા, અને તેઓમાંથી મુરજ અને ચંદ્ર મારફ નુર ચમક્યું.

સમઅહાએ તુર, આં હર હ કીસમ,
મખખર વ શખીર યક તુર હ નામ.

અર્થ—આ તુરની રોશની બે બુઝરગ સાહેબો હતા. તે
રોશની હજરત ઇમામ હસન અને હજરત ઇમામ
હુસેન બન્ને સાહેબોના નામ જુદા હતા પણ તેઓ
એકજ હતા.

હર યકી તુરે નખી તુરે ખુદા,
મહિઝ અઝ દરીઆ કુળ ખાશદ જુદા.

અર્થ—પંજતનમાંથી દરેક તનની ઉત્પત્તી થઈ અસલ
રસુલ અને ખુદાવંદતઆલાના તુરમાંથી થયેલી છે.
દરીયાના મોળ અસલ દરીયાથી જુદા કેમ કહેવાય?

(તુર નામે રસુલ મકબુલ.)

મતલબ કે પંજતન પાક ખરેખર ખુદાવંદતઆલાનું
સ્વરૂપ છે.

સ—કુતુબ તારાનું વર્ણન આપણા કયા શાસ્ત્રમાં છે ?

જ—સતવેણી નામે ગ્રંથમાં.

સ—તેમાંથી તે વીશે પાઠ બોલો.

કલામે શરીફ.

જ— આપો આપ સીરજહુદારા,
પાંચે તન શાહકા સહુગારા;
સીંતેર સહુસ્ર ખરસ જો હોઈ,
ઉપસે સીતારા અગોચર સોઈ.

સ—તેની માયના કરો.

જ—ખુદાવંદતમાલાએ પોતાનું નુર પાંચે તન (પંજતન)
માં જહુર કયું અને તે કુતુબ તારો ૭૦ હજાર
વરસ પ્રકાશ આપતો અને ૭૦ હજાર વરસ આથમી
જતો તેના પહેલાં તેનું પંજતન વહફહુલા શરીક હતું.

સ—કુતુબ તારાના નુર વીશે કેણુ અમ્મયું હતું ?

જ—હ૦ જામરાઇલ શીરસ્તા.

સ—તેનો વીગતવાર અહેવાલ કહો.

જ—એક વખત હ૦ જામરાઇલ વહી લખતે નખી સાહેબ
પાસે આવ્યા, તે વખતે હ૦ ખીખી ફતમાએ તેમને
જોઇને “આવો ચાચાજી” કહીને માન આપ્યું. હ૦
જામરાઇલે તેનું કારણ પુછતાં ખીખી ફતમાએ
જવાબ આપ્યો કે, “એના કારણ વીશે મારા પીતા-
જીને અરજ કરો” આથી જામરાઇલ નખી સાહેબ
પાસે આવ્યા અને કારણ જણાવવા અરજ કરી,

સ—નખી સાહેબે પુછ્યું કે “તમે જ્યારે પેદા થયા
ત્યારે શું જોયું હતું ?

જ—તે વખતે એક કુતુબ તારો મૌજુદ હતો.

સ—તમારી ઉંમર કેટલી થઇ હશે ?

જ—કુતુબ તારો ૭૦ હજાર વર્ષે ઉગતો તથા તેટલીજ
મુદતે આથમતો તેને ૭૦ હજાર વખત ઉગતો અને
આથમતો મેં જોયો છે.

સ—તે વીધે મુસલમાની ત્રથોમાંથી સામેતી આપો.

જ—કુતુબકી તરફ સીતારા જો થા,
ખુદાકે હુકમસે નીકલતા વો થા;
ગુજરતે જખ સાલ સીતેર હજાર,
વોહ આતા થા હોકર તુલુઅ એક બાર.
ગુરખ હોકે જખ સાલ સીતેર હજાર,
જો હોતે તો આતા વહી રખ શુમાર;
યકીન ઉસ સીતારેકો દેખા હું મંઠ,
યુ' સીતેર હજાર ઈસ વજહ ઉમુકે તહીં.
કરં ઉમર મેરીકા કખ લગ ખયાન,
કહા મુખતશાર સખ તુમેહે હયે અયાન.
(નુર નામે રસુલ મકબુલ.)

સ—સાર પછી શું હકીકત કહેવામાં આવી?

જ—નખી સાહેબે, જખરાઇલને સમગ્રવ્યું જે “તમારા
જોવામાં કુતુબ તારો શરઆતમાં હતો તે અમે
પંજતનનું નુર હતું અને એ નુરની પેદાશ પછી
તમારી ઉત્પત્તિ થઇ છે તેથી બીબી ફાતમાએ તમોને
સાચાજી કહ્યા તે બરાબર છે.”

સ—નખી સાહેબે તે પછી શું ફરમાવ્યું?

જ—નખી સાહેબે ફરમાવ્યું કે “ઓ જખરાઇલ, તે
વખતના કુતુબ તારાનું વર્ણન આપો.”
કહે જખરાઇલ સુનો રસુલે ખુદા,
અવલ ઉસકે શીર પર એક તાજ થા;

થે કાનુમે દો દુર અજબ બેબહા,
ઉસકે ગલેમે'લી એક હાર થા.

સ—તેની માયના કરો.

જ—જીપરાઈલ કહે છે કે “હે રસુલે ખુદા, પહેલું તો તેના માથા ઉપર એક તાજ હતો અને તેના બે કાનમાં બે મોતી હતા. આ તેજનું વર્ણન થઈ શકતું નથી વળી તેના ગળામાં એક હાર પણ હતો. ત્યારે નખી સાહેબે ફરમાવ્યું કે “હાલમાં તે કુતુબ-નારાનું શારીરીક સ્વરૂપ હતું તમને દેખાડું છું. એમ કહી તરત હું માલા મુરતગઅલીને ખોલાવી પોતાની પછવાડે ઊભા રાખ્યા અને ખીખી ફાતમાને ખોળામાં બેસાડી નુરાની સ્વરૂપ દેખાડ્યું અને ફરમાવ્યું કે:—

અવલ મુજ શરપે તાજ થા સો અલી,
થે કાનુમે'દો ફરજ'દ બેશક હસન, હુસેન,
મેરે ગલેમે' હાર થા સો નુરે અયન ફાતમા.

અર્થ—મારા માથા ઉપર જે તાજ બેવામાં આવ્યો તે હું માલા મુરતગઅલી પોતે હતા અને જે મોતી બેયું તે મારા હું હસન તથા હુસેન હતા અને હારના જેવો આકાર તે મારા તનનો દુકડો હું ખીખી ફાતમા પોતે હતા. જેમ આપણા જ્ઞાન શાસ્ત્રમાં ફરમાવ્યું છે કે:—

કલામે પીર.

તો મુનીવરભાઈ આપણા માથા મુખારકતા
 ન મહમદ મુસ્તફા કર્યા,
 અને માલા અલી પોતે અલી અવતાર;
 આ સીતા મુખારકની હજરત બીબી ફાતમા,
 અશ્મ બે હૃદયમામ હસન, હૃદય
 ઇમામ હુસેન દીલકારરે.

સ—તેની માયના કરો.

જ—હે મુનીવરો, ખુદાવંદત પાલાએ પોતાના માથા મુખારકમાંથી નહીં મહમદ બનાવ્યા અને પોતે ખુદા માલા અલી રૂપે જાહેર થયા અને પોતાના સીતા (છાતી, બાંધકરણ)માંથી બીબી ફાતમાતે અહરથયા અને હૃદયમામ હસન અને હૃદય ઇમામ હુસેન દીલને ઠંડક આપનારા પેદા કર્યા.

સ—તે વીશે જ્ઞાનમાંથી પાઠ આપો.

કલામે પીર.

જ—આંગે નીરીબન લીયા અવતારા,
 આદ અલી સો તન સારા;
 આદ જાત અને આદ જાત,
 ઇસ માંહે ન મીલતી દુજ જાત;
 જાત જાત ન જુજે કોઈ,
 એ તન પાંચે એક તન હોઈ,
 પાંચે તનકા એહિ નેહા;
 એ કોઈ હોવે જિનકે કેહા.

સ—બીજો પુરાવો પંજતન પાકતો આપો.

કલામે શાએર.

જ—ગર પંજતનકો સમજો નુર બોલકુલ હયે,
ફીર ઉસી વાસ્તે ખતમ ઉનુપે કુલ હયે;
સુરે યાસીન હી ખતમ હુઆ જનીપે,
હુવા કુતુબ સીતારા જનીકા પેશાનીપે.

સ—તે વીધે બીજી સામેતી આપો.

કલામે શાએર

જ— ચલ કુચકા મકાન બના હયે,
બજાર બના હયે હકકાની;
નુર નખીકા હુઆ જો રોશન,
કુતુબ તારેમે નીશાની.

સ—તે વીધે જ્ઞાનમાંથી પાઠ આપો.

કલામે પીર.

જ— પંજતન પશવરે લેજયા,
રાહા બતાવણુ કાજ;
જન કીને મુખ ફીરાયા,
સો રહ્યા શફાયત બાજ.

* * * *

બકુ દરશન હીત હયે,
વાંકુ દરશન ઉત;
જેણે ઈયાં ન દેખ્યા સતસું,
કોયોહ કયા પ્રાવેયા ઉત.

પ્રકરણ ચૌથું.

ઇસમાઇલી ઇમામો.

સ—ઇસમાઇલી ઇમામો કેટલા થયા છે ?

જ—૪૮ ઇમામો.

સ—તેમના રહેઠાણ પ્રમાણે કેટલા વિભાગ પાડી શકાય ?

જ—૬ વીભાગ.

વીભાગ ૧ લો.

સ—૧ લો વીભાગ કયો ?

જ—મક્કા મદીનામાં રહેનારા ઇમામો.

સ—મક્કા મદીનામાં કેટલા ઇમામો રહ્યા હતા ?

જ—હ૦ મૌલા મુરતઝઝલીથી હ૦ ઇમામ ઝફર સાદક સુધી ૫ ઇમામો.

સ—પહેલા ઇમામનું નામ શું ?

જ—નકલંડી અવતારે હ૦ મૌલા મુરતઝઝલી.

સ—તેઓ સાહેબની જન્મ તારીખ વક્ષત તથા ઉમર કહો.

જ—જન્મ ૪૦ સ૦ ૫૯૭ માં, વક્ષત ૪૦ સ૦ ૬૬૦ માં એટલે ઉમર વરસ ૬૩.

સ—૬૩માં નકલંડી અવતારે કોને ઘરે જન્મ લીધો તે વીશે જ્ઞાનમાંથી પાઠ આપો

જ— તે મુરતજીઅલી અવતર્યા,
 અબુ તાલેખને ઘેર અવતાર;
 તે બ્રહ્મલ્લા માંહે પેદા થયા,
 તે શહેર મક્કા મીંજાર—
 ચેતો રખીસરો ગુર કહે સાચા સતગુર-
 જીએ એમ કહ્યા.

સ—તેની માયના કરો.

જ—નકલંકી અવતાર મૈલા મુરતજીઅલીએ અબુ તાલે-
 ખને ઘેર અવતાર લીધો અને તેઓ કાખા શરીફમાં
 જન્મ પામ્યા હતા. બીબી ઝુલેખાં ઉર્ફે કાતમા
 ખીનતે અસદ તેમની માતાજી થાય.

સ—અલી અલ્લાહ છે, તે વીશે જ્ઞાન શરીફમાંથી સાબેતી
 આપો.

જ—એજ અલી તે સહી અલ્લાહ કહીએ,
 તેમાં એછા નહીં લગાર;
 અમે એને માનીયો સીદકસુ,
 એવું નામ છે જલ્લશાનહુ આકાર—ચેતો.

સ—તેની માયના કરો.

જ—હ૦ મૈલા મુરતજીઅલી તે પોતેજ પ્રદાષ્ટ અવતાર
 છે, અમે તેને સચ્ચાઇથી માનેલ છે, માટે રખીસરો
 તમે પણ બરાબર યકીનથી માનજો, એવું સતગુ-
 રજી જ્ઞાનમાં ફરમાવે છે.

સ—બીજા ઇમામનું નામ કહો.

જ—હક મૌલાના હ૦ ઇમામ હુસેન.

સ—તેઓની ઇમામતની કારકીદીના વરસ કહો.

જ—હીજરી સન ૪૦ થી હીજરી સન ૬૧ એટલે ૪૦
સ૦ ૬૬૦ થી ૪૦ સ૦ ૬૮૦ સુધી ૨૦ વરસ.

સ—તેઓ સાહેબે ઇમામત વીશે હ૦ ઇમામ જઇનુલઆ-
બદીનને શું ફરમાવ્યું હતું?

જ—હ૦ ઇમામ જઇનુલ આબદીને જ્યારે કરબલાના
મેદાનમાં લડાઇ કરવાની માંગણી કરી, ત્યારે તેઓ
સાહેબે ફરમાવ્યું કે, “તારાથી મારી નસલ
રોજે કીયામત સુધી ચાલુ રહેવાની છે, માટે
તું લડાઇ કરીશ નહિ.”

સ—પછી શું બન્યું?

જ—હ૦ ઇમામ હુસેને ઇમામતનું નુર હ૦ ઇમામ
જઇનુલ આબદીનને બક્ષી પોતે હી૦ સ૦ ૬૧ ની
સાલમાં કરબલાના મેદાનમાં મહોરમની ૧૦ મી
તારીખે શહીદ થયા,

સ—ત્રીજા ઇમામનું નામ કહો.

જ—હક મૌલાના શાહ જઇનુલ આબદીન.

સ—તેમની ઇમામતની કારકીદીના વરસ કહો.

જ—હીજરી સન ૬૧ થી હી૦ સન ૯૪ એટલે ૪૦
સ૦ ૬૮૦ થી ૪૦ સ૦ ૭૧૩ સુધી ૩૩ વરસ.

સ—ચોથા ઇમામનું નામ કહો.

જ—હક મૌલાના શાહ મહમદ બાકર.

સ—તેમની ઇમામતની કારકીર્દીના વરસ કહો,

જ—હીં સં ૯૪ થી હીં સં ૧૧૪ એટલે ઇં સં

૭૧૩ થી ૭૩૨ સુધી ૨૦ વરસ

સ—પાંચમાં ઇમામનું નામ કહો.

જ—હક મૌલાના શાહ બકર સાદક.

સ—તેમની ઇમામતની કારકીર્દીના વરસ કહો.

જ—હીં સં ૧૧૪ થી ૧૪૮ એટલે ઇં સં ૭૩૨ થી

૭૬૫ સુધી ૩૪ વરસ.

વીલાગ ૨ જે.

સ—તેઓએ ઇમામત કેને આપી હતી ?

જ—હક મૌલાના શાહ ઇસમાઇલને.

સ—તેઓએ બહેરમાં કેવી રીતે ફરમાન કર્યું હતું ?

જ—તેઓએ ફરમાવ્યું કે “ મારી બાદ ઇમામતનું નુર

હું શાહ ઇસમાઇલને આપું છું.”

સ—શાહ ઇસમાઇલ વીશે શું બતાવ બન્યો ?

જ—મૌલાના શાહ બકર સાદકની બીજી ઘરવાણીનો

છોકરો મુસા કાઝમ કરીને હતો. તે વખતે તેનું

જોર બહુજ હોવાથી શાહ ઇસમાઇલને પરદેશમર્ક

જઈ રહેવું પડ્યું.

સ—તેઓ કયાં રહેવા ગયા ?

જ—તુરકસ્તાનમાં શામ પરગણે સલમીઆ ગામમાં તેઓ રહેવા ગયા હતા.

સ—રહેઠાણુ પ્રમાણે ઇમામોનો ખીજો વીભાગ કહેા.

જ—તુરકસ્તાનમાં રહેનારા ઇમામો.

સ—તુરકસ્તાનના મુલકમાં કેટલા ઇમામો રહ્યા હતા ?

જ—શાહ ઇસમાઇલથી શાહ રઝીઅબ્દલાહ સુધી પાંચ ઇમામો.

સ—શાહ ઇસમાઇલ તુરકસ્તાનમાં રહેવા ગયા ત્યાં તેઓ શું કરતા હતા ?

જ—શાહ ઇસમાઇલ તુરકસ્તાનમાં રહીને અનેક મોજામ દેખાડી લોકોને ઇસ્માઇલી દીનમાં દાખલ કરતા હતા તે વખતના બગદાદના ખલીફા મનસુરે આ બાબત વીશે મદીનામાં કાગળ લખ્યા હતા આ સરવે ખીતમ્નું “મલનુલ નહર” નામે અરબી કીતાબમાં વીગતવાર વર્ણન કરેલ છે.

સ—શાહ ઇસમાઇલની કારકીર્દીના વરસ કહેા.

જ—હીં સં ૧૪૮ થી ૧૫૮ એટલે ઇં સં ૭૬૫ થી ૭૭૫ સુધી ૧૦ વરસ.

સ—સાતમા ઇમામનું નામ કહેા.

જ—હક મૈલાના શાહ મહમદ બિન ઇસમાઇલ.

સ—તેમની ઇમામતની કારકીર્દીના વરસ કહેા.

જ—હીં સં ૧૫૮ થી ૧૬૭ એટલે ઇં સં ૭૭૫ થી ૮૧૩ સુધી ૩૬ વરસ.

સ—આઠમા ઇમામનું નામ કહો.

જ—હક મૌલાના શાહ વરી અહમદ.

સ—તેમની ઇમામતની કારકીર્દીના વરસ કહો.

જ—હીં સં ૧૯૭ થી ૨૧૨ એટલે ઇં સં ૮૧૩ થી ૮૨૮ સુધી ૧૫ વરસ.

સ—નવમાં ઇમામનું નામ કહો.

જ—હક મૌલાના શાહ તકીમહમદ.

સ—તેમની ઇમામતની કારકીર્દીના વરસ કહો.

જ—હીં સં ૨૧૨ થી ૨૨૫ એટલે ઇં સં ૮૨૮ થી ૮૪૦ સુધી ૧૩ વરસ.

સ—દશમાં ઇમામનું નામ કહો.

જ—હક મૌલાના શાહ રઝી અબ્દલ્લાહ.

સ—તેમની ઇમામતની કારકીર્દીના વરસ કહો.

જ--હીં સં ૨૨૫ થી ૨૬૨ એટલે ઇં સં ૮૪૦ થી ૮૭૬ સુધી ૩૭ વરસ.

વીલાગ ૩ જે,

સ—રહેદાણુ પ્રમાણે ઇમામોનો ત્રીજો વીલાગ કહો ?

જ—મીસર દેશમાં રાજ્ય કરનારા “ફાતમાઇત ખલીફા”

સ--“ફાતમાઇત ખલીફ” ઇમામો કેટલા છે ?

જ—હક મૌલાના શાહ મહેદી મહમદથી હક મૌલાના શાહ નીઝાર સુધી નવ ઇમામો.

સ—અગીયારમાં ઇમામનું નામ કહો.

જ—હક મૌલાના શાહ મહેદી મહમદ.

સ—તેમની ઇમામતની કારકીર્દીના વરસ કહો.

જ—હીં સં ૨૬૨ થી ૩૨૨ એટલે ૬૦ સં ૮૭૬ થી ૯૩૪ સુધી ૬૦ વરસ.

સ—“ફાતમાઘટ ખીલાફત”ની જાહેરાત વીશે નખી સાહેબની હદીસ બોલો.

જ—સલાસા મીંઆ સનતીન મીન બબ્બદી,
તતલેઉસ શમ્મેા મીન મગરબેહા.

સ—તેની માયના કરો.

જ—નખી સાહેબે ફરમાવ્યું કે “મારી બાદ ત્રણસો વરસ પછી સુર્ય પશ્ચીમ દીશામાં ઉગશે.”

સ—તે સુર્ય કોણુ ?

જ—તે સુર્ય આપણા અગીયારમાં ઇમામ અને પહેલ-વહેલા ફાતમાઘટ ખલીફા હક મૌલાના શાહ મહેદી મહમદ, તેઓએ મીશર દેશમાં પોતાનું રાજ્ય સ્થાપી ઇમામત જાહેર કરી.

સ—બારમા ઇમામનું નામ કહો.

જ—હક મૌલાના શાહ કાયમ.

સ—તેમની ઇમામતની કારકીર્દીના વરસ કહો.

જ—હીં સં ૩૨૨ થી ૩૩૪ એટલે ૧૨ સં ૯૩૪ થી ૯૪૫ સુધી ૧૨ વરસ.

સ—તેરમા ઇમામનું નામ કહો.

જ—હક મૌલાના શાહ મનસુર.

સ—તેમની ઇમામતની કારકીર્દીના વરસ કહો.

જ—હીં સં ૩૩૪ થી ૪૪૧ એટલે ઇં સં ૬૪૫ થી
૬૫૨ સુધી ૭ વરસ.

સ—ચહિદમા ઇમામનું નામ કહો.

જ—હક મૌલાના શાહ મોએજ.

સ—તેઓએ કઇ સાલમાં આવી મીસર દેશ છૂતી લીધો?

જ—ઇં સં ૬૭૦ સાલમાં.

સ—તેમની કારકીર્દીના વરસ કહો.

જ—હીં સં ૩૪૧ થી ૩૬૫ એટલે ઇં સં ૬૫૨
થી ૬૭૫ સુધી ૨૪ વરસ.

સ—પંદરમા ઇમામનું નામ કહો.

જ—હક મૌલાના શાહ અજુજ.

સ—તેમની કારકીર્દીના વરસ કહો.

જ—હીં સં ૩૬૫ થી ૩૮૬ એટલે ઇં સં ૬૭૫
થી ૬૯૬ સુધી ૨૧ વરસ.

સ—સોળમાં ઇમામનું નામ કહો.

જ—હક મૌલાના શાહ હાકમ અબુઅલી.

સ—તેમની કારકીર્દીના વરસ કહો.

જ—હીં સં ૩૮૬ થી ૪૧૧ એટલે ઇં સં ૬૯૬
થી ૧૦૨૦ સુધી ૨૫ વરસ.

સ—સતરમા ઇમામનું નામ કહો.

જ—હક મૌલાના શાહ જહેરઅલી.

સ—તેમની કારકીર્દીના વરસ કહો.

જ—હીં સં ૪૧૧ થી ૪૨૭ એટલે ઇં સં ૧૦૨૦ થી ૧૦૩૫ સુધી ૧૬ વરસ.

સ—અદારમા ઇમામનું નામ કહો.

જ—હક મૈલાના શાહ મુસ્તનસીરખીલાહ.

સ—તેમની કારકીર્દીના વરસ કહો.

જ—હીં સં ૪૨૧ થી ૪૮૭ એટલે ઇં સં ૧૦૩૫ થી ૧૦૯૪ સુધી ૬૦ વરસ.

સ—મૈલાના શાહ મુસ્તનસીરખીલાહએ ઇમામત શને આપી હતી?

જ—પોતાના ફરજંદ શાહ નીઝારને ઇમામત આપી હતી.

સ—પછી શું બન્યું?

જ—તેઓના ખીખ ફરજંદ મુસ્તેઅલીનો પક્ષ તે વખતે બહુ જોરાવર હતો, અને એ લાખ ફોજ અને તેનો સરદાર મુસ્તેઅલીના પક્ષમાં થઈ જવાથી તેણે ઇમામ શાહ નીઝારને કેદમાં નખાવી શહીદ કરાવ્યા.

સ—ઇમામ શાહ નીઝારની ઇમામતની કારકીર્દીના વરસ કહો.

જ—હીં સં ૪૮૭ થી ૪૯૦ એટલે ઇં સં ૧૦૯૪ થી ૧૦૯૭ સુધી ૩ વરસ.

વીલાગ ૪ થો.

સ—રહેઠાણુ પ્રમાણે ઇમામોનો ચોથો વીલાગ કહો.

જ—ગઢ આલમોતમાં રહેનારા ઇમામો.

સ—ગઢ આલમોતમા કેટલા ઇમામોએ રાજ્ય કર્યું હતું?

જ—હક મૌલાના શાહ હાદીથી હક મૌલાના શાહ રકતુ-
દીન ખુરશાહ સુધી આઠ ઇમામો.

સ—ફાતમાઈટ ખલીફાતના ઇમામો પછી શું બનાવ બન્યો?

જ—હસન ખીન સબ્યાહ નામના એક મુરીદે ઇરાનમાં
આલમોતનો ગઢ બાંધ્યો. અને હક મૌલાના શાહ
હાદીને મીસરમાંથી ગઢ આલમોતમાં બણા માન
સહીત તેડી લાવ્યો.

સ—હક મૌલાના શાહ હાદી કેટલામાં ઇમામ થયા?

જ—વીસમા ઇમામ.

સ—તેમની કારકીર્દીના વરસ કહો.

જ—હીં સં ૪૯૦ થી ૫૩૦ એટલે ૪૦ સં ૧૦૯૭
થી ૧૧૩૬ સુધી ૪૦ વરસ.

સ—એકવીસમા ઇમામનું નામ કહો.

જ—હક મૌલાના શાહ મોહતદી.

સ—તેમની ઇમામતની કારકીર્દીના વરસ કહો.

જ—હીં સં ૫૩૦ થી ૫૫૨ એટલે ૨૦ સં ૧૧૩૫
થી ૧૧૫૭ સુધી ૨૨ વરસ.

સ—બાવીસમા ઇમામનું નામ કહો?

જ—હક મૌલાના શાહ કાહેર.

સ—તેમની ઇમામતની કારકીર્દીના વરસ કહો.

જ—હીં સં ૫૫૨ થી ૫૫૭ એટલે ૫ સં ૧૧૫૭
થી ૧૧૬૨ સુધી ૫ વરસ.

સ—ત્રવીસમાં ઇમામનું નામ કહો.

જ—હક મૌલાના શાહ અલા જકરીયા સલામ.

સ—તેમની ઇમામતની કારકીર્દીના વરસ કહો.

જ—હીં સં ૫૫૭ થી ૫૬૧ એટલે ઇ. સ. ૧૧૬૨
થી ૧૧૬૬ સુધી ૪ વરસ.

સ—ચોવીસમાં ઇમામનું નામ કહો.

જ—હક મૌલાના શાહ અલા મહમદ.

સ—તેમની ઇમામતની કારકીર્દીના વરસ કહો.

જ—હીં સં ૫૬૧ થી ૬૦૭ એટલે ઇ. સં ૧૧૬૬
થી ૧૨૧૦ સુધી ૪૬ વરસ.

સ—પચીસમાં ઇમામનું નામ કહો.

જ—હક મૌલાના શાહ જલાલુદીન હસન.

સ—તેમની ઇમામતની કારકીર્દીના વરસ કહો.

જ—હીં સં ૬૦૭ થી ૬૧૮ એટલે ઇ. સં ૧૨૧૦
થી ૧૨૨૧ સુધી ૧૧ વરસ.

સ—જવીસમાં ઇમામનું નામ કહો.

જ—હક મૌલાના શાહ અલાઉદ્દીન મહમદ.

સ—તેમની ઇમામતની કારકીર્દીના વરસ કહો.

જ—હીં સં ૬૧૮ થી ૬૫૩ એટલે ઇ. સં ૧૨૨૧
થી ૧૨૫૫ સુધી ૩૫ વરસ.

સ—સતાવીસમા ઇમામનું નામ કહો.

જ—હક મૌલાના શાહ રકનુદ્દીન ખુરશાહ.

સ—તેમની ઇમામતની કારકીર્દીના વરસ કહો.

જ—હીં સં ૬૫૩ થી ૬૫૪ એટલે ઇં સં ૧૨૫૫ થી ૧૨૫૬ સુધી ૧ વરસ.

સ—તે વખતે શું અનાવ અન્યો?

જ—તે વખતે દુશ્મનોનું જોર ઘણું હોવાથી ઇમામેને આજમોત ગઢ છોડીને ઈરાન દેશમાં દેહેલમમાં આવીને રહેવું પડ્યું.

વીભાગ ૫ મો.

સ—રહેઠાણુ પ્રમાણે ઇમામેનો પાંચમો વીભાગ કહો.

જ—ઇરાનમાં એરાક ખંડ નામે ભાગમાં દેહેલમ, કેક, બાબક, મહેલાત વગેરેમાં રહેનારા ઇમામે.

સ—એરાક ખંડમાં કેટલા ઇમામે થયા?

જ—હક મૈલાના શાહ શમશદીન મહમદથી હક મૈલાના શાહ હસનઅલી સુધી એગણીસ ઇમામે.

સ—અક્ષવીસમા ઇમામનું નામ કહો.

જ—હક મૈલાના શાહ શમશદીન મહમદ.

સ—તેમની ઇમામતની કારકીર્દીના વરસ કહો.

જ—હીં સં ૬૫૪ થી ૭૧૦ એટલે ઇં સં ૧૨૫૬ થી ૧૩૧૦ સુધી ૫૬ વરસ.

સ—એગણત્રીસમા ઇમામનું નામ કહો.

જ—હક મૈલાના શાહ કાસમશાહ

સ—તેમની ઇમામતની કારકીર્દીના વરસ કહો.

જ—હીં સં ૭૧૦ થી ૭૭૧ એટલે ધં સં ૧૩૧૦
થી ૧૩૭૦ સુધી ૬૧ વરસ.

સ—આ સતપંથ ઇસ્માઈલી દીન આપણુને કોણે બતાવ્યો ?

જ—સતગુર પીર સદરદીન સાહેબે.

સ—તેઓ કેટલામાં પીર હતા ?

જ—૨૬ માં પીર.

સ—તે વખતે આપણા બાપદાદા કેવા હતા અને કયો
ધરમ પાળતા હતા ?

જ—તેઓ હીંદુ હતા અને હીંદુ ધરમ પાળતા હતા.

સ—પીર સદરદીન સાહેબ કયા મુલકમાંથી આવ્યા હતા ?

જ—ઇરાન દેશમાં દેહલમથી.

સ—કોના હુકમથી ?

જ—ઇસમાઈલી ત્રીસમા ઈમામ હકે મૌલાના શાહ ઇસ-
લામ શાહના હુકમથી.

સ—શાહ ઇસલામ શાહની ઈમામતની કારકીર્દીના વરસ કહો.

જ—હીં સં ૭૭૧ થી ૮૨૭ એટલે ધં સં ૧૩૭૦
થી ૧૪૨૪ સુધી ૫૬ વરસ.

સ—આપણા પીરોએ આપણને કોની શેવા કરવા ફર-
માવ્યું છે ?

જ—હજરત મૌલા મુરતઝઝલીના ગાદી વારસની.

સ—તે વીશે જ્ઞાનમંથી પાઠ આપો.

કલામે પીર.

જ—આશાજી આલ અલી પેગમ્બર ચાલી આવ્યા,
 આવ્યા તે નખીની જોડજી;
 નખી થકી સરવે આલજ ચાલ્યા,
 રહેમ રાએ સુલતાન-હુરી અનતઠ
 સ—તેની માયના કરો.

જ—અલી તથા નખીથી જે આલ દુનીયામાં જાહેર
 ચાલી આવી છે તે આલને તમે સરવે અને તેની
 બંદગી કરો.

સ—આલ વીશે ખીજો જ્ઞાનનો પાઠ આપો.

કલામે પીર.

જ—એજી એ રે આલથી આત્ર ચાલીયા,
 તે તો આવીયા કેહેક નગરી માંહે;
 વરચવા અંગવા થાનક કહીએ,
 શ્રી ઇસલામ શાહા બેઠા છે ત્યાંહે—
 એતો રખીસરો ગુર કહે સાચા સતગુરજીએ
 એમ કહ્યા.

સ—તેની માયના કરો.

જ—હ૦ અલીથી જે આલ જાહેર ચાલી આવેલી છે,
 હાજર ઇમામ કેહેક નગરીમાં શ્રી ઇસલામ શાહ
 રૂપે ખીરાજે છે.

કોની ગાદી ઉપર હતા ?

જ—દસમા નકલંકી અવતાર મૈલા મુરતગ્નઅલીની
ગાદી ઉપર.

—શ્રી ઇસલામ શાહના વડવાઓના નામ આવે એવો
જ્ઞાનનો પાઠ આપો.

કલામે પીર.

જ—આવો મારા મુનીવર લાઈડા હોજી,
તેની જાત ઇસ્માઈલીને ગોત્ર નકલંકી;
એ છે વીશનું શાહુ નીઝારીયાં.

સ—તેની માયના કરો.

જ—ઓ મારા મુનીવરો, જે ધણીની સેવા હું તમેને
દેખાડું છું તે નર નકલંકી મૈલા મુરતગ્નઅલીથી
ઉતરી આવેલ છે અને ઇમામ શાહ ઇસ્માઈલી
વંશપરંપરા શ્રી ઇસલામ શાહ સુધી ઉતરી આવેલ છે.

સ—આપણા ઇમામ એરાક ખંડમાં હતા તે વીશે
જ્ઞાનનો પાઠ આપો.

કલામે પીર.

જ—એજી આદ નીરીંજન અવતર્યા,
તેનું થાનક છે એરાક ખંડ માંહે;
સતગુરે સોહી દેખાડીયા,
તે છે વ્યાપક નવ ખંડ માંહે—એતો.

સ—હાજર ઇમામની સનાખત વીશે નખી સાહેબની
હદીસ બોલો.

હટીસ શરીફ.

જ—

મન માતા વ લમ ચઅરફ ઈમામઝ ઝમા-
નેહી, કે માતા મહયતન જાહેલીયતન,
વલ જાહેલો શીન નાર.

સ—તેની માયના કરો.

જ—જે મરતા સુધી પોતાના જમાનાના ઇમામને
ઝોળખતો નથી. તે જાહેલપણામાં મરી જાય છે
અને તે જાહેલ દોજકમાં જાય છે.

સ—આવી મતલબનો પાઠ જ્ઞાનમાંથી આપો.

કલામે પીર.

જ આલ અલીની તે કહીએ,
નખી મહુમદ પીર મુસલે છે ત્યાંહે;
એ રે આલથી જે લુલશે,
તે જાશે દોજક માંહે—ચેતો

સ—તેની માયના કરો.

જ—જે આલ અલી તથા નખીની જાહેર દુનીયામાં
આલી આવી છે. અને મૈલા અલીની ગાદી ઉપર
કાયમ તથા હયાત તરીકે બેઠેલા હોય તેના ફર-
માનને નહીં માને તે નકી દોજકમાં જશે.

સ—એકત્રીસમાં ઇમામનું નામ કહો.

જ—હક મૈલાના શાહ મહુમદ પીર ઇસલામ શાહ.

સ—તેમની ઇમામતની કારકીદીના વરસ કહો.

જ—હીં સં ૮૨૭ થી ૮૬૮ એટલે ઇં સં ૧૪૨૪
થી ૧૪૬૪ સુધી ૪૧ વરસ.

સ—યત્રીસમા ઇમામનું નામ કહો.

જ—હક મૌલાના શાહ મુસ્તનસીરખીદ્લાહ (ખીખ)

સ—તેમની ઇમામતની કારકીદીના વરસ કહો.

જ—હીં સં ૮૬૮ થી ૮૮૦ એટલે ઇં સં ૧૪૬૪
થી ૧૪૭૬ સુધી ૧૨ વરસ.

સ—તેઓએ કય કીતાબ આપણને પીર તરીકે આપી હતી?

જ—પંધીઆદ જવાંમરદી.

સ—તેત્રીસમા ઇમામનું નામ કહો.

જ—હક મૌલાના શાહ અબ્દસલામ.

સ—તેમની ઇમામતની કારકીદીના વરસ કહો.

જ—હીં સં ૮૮૦ થી ૮૯૯ એટલે ઇં સં ૧૪૭૬
થી ૧૪૯૪ સુધી ૧૯ વરસ.

સ—ચોત્રીસમા ઇમામનું નામ કહો.

જ—હક મૌલાના શાહ ગરીબ ખીરજા.

સ—તેમની ઇમામતની કારકીદીના વરસ કહો.

જ—હીં સં ૮૯૯ થી ૯૦૨ એટલે ઇં સં ૧૪૯૪
થી ૧૪૯૭ સુધી ૩ વરસ.

સ—પાંત્રીસમા ઇમામનું નામ કહો.

જ—હક મૌલાના શાહ જુદરઅલી.

સ—તેમની ઇમામતની કારકીદીના વરસ કહો.

જ—હીં સં ૯૦૨ થી ૯૧૫ એટલે ઇં સં ૧૪૯૭
થી ૧૫૦૯ સુધી ૧૩ વરસ.

સ—અત્રીસમાં ઇમામનું નામ કહો.

જ—હક મૈલાના શાહ ખુરાદ મીરઝા.

સ—તેમની ઇમામતની કારકીદીના વરસ કહો.

જ—હીં સં ૯૧૫ થી ૯૨૦ એટલે ઇં સં ૧૫૦૯
થી ૧૫૧૪ સુધી ૫ વરસ.

સ—આઠત્રીસમાં ઇમામનું નામ કહો.

જ—હક મૈલાના શાહ ઝુલ્ફીકારઅલી.

સ—તેમની ઇમામતની કારકીદીના વરસ કહો.

જ—હીં સં ૯૨૦ થી ૯૨૨ એટલે ઇં સં ૧૫૧૪
થી ૧૫૧૬ સુધી ૨ વરસ.

સ—અઠત્રીસમાં ઇમામનું નામ કહો.

જ—હક મૈલાના શાહ નુરદીનઅલી.

સ—તેમની ઇમામતની કારકીદીના વરસ કહો.

જ—હીં સં ૯૨૨ થી ૯૫૭ એટલે ઇં સં ૧૫૧૬
થી ૧૫૫૦ સુધી ૩૪ વરસ.

સ—ઓમલ્યાલીસમા ઇમામનું નામ કહો.

જ—હક મૈલાના શાહ સમ્બદ ખતીલ્લાહઅલી.

સ—તેમની ઇમામતની કારકીદીના વરસ કહો.

જ—હીં સં ૯૫૭ થી ૯૯૩ એટલે ઇં સં ૧૫૫૦
થી ૧૫૮૫ સુધી ૩૬ વરસ.

સ—ચાલીસમા ઇમામનું નામ કહો.

જ—હક મૌલાના શાહ નીઝાર (ખીમ)

સ—તેમની ઇમામતની કારકીદીના વરસ કહો.

જ—હીં સં ૯૯૩ થી ૧૦૩૮ એટલે ઇં સં ૧૫૮૫ થી ૧૬૨૯ સુધી ૪૫ વરસ.

સ—એકતાલીસમા ઇમામનું નામ કહો.

જ—હક મૌલાના શાહ સહયદઅલી.

સ—તેમની ઇમામતની કારકીદીના વરસ કહો.

જ—હીં સં ૧૦૩૮ થી ૧૭૧ એટલે ઇં સં ૧૬૨૯ થી ૧૬૬૧ સુધી ૩૩ વરસ.

સ—તેતાલીસમા ઇમામનું નામ કહો.

જ—હક મૌલાના શાહ હસનઅલી.

સ—તેમની ઇમામતની કારકીદીના વરસ કહો.

જ—હીં સં ૧૦૭૧ થી ૧૧૦૬ એટલે ઇં સં ૧૬૬૧ થી ૧૬૯૫ સુધી ૩૪ વરસ.

સ—તેતાલીસમા ઇમામનું નામ કહો.

જ—હક મૌલાના શાહ કાસમઅલી.

સ—તેમની ઇમામતની કારકીદીના વરસ કહો.

જ—હીં સં ૧૧૦૬ થી ૧૧૪૩ એટલે ઇં સં ૧૬૯૫ થી ૧૭૩૧ સુધી ૩૭ વરસ.

સ—ચુઆલીસમા ઇમામનું નામ કહો.

જ—હક મૌલાના શાહ અબુલ હસનઅલી.

સ—તેમની ઇમામતની કારકીર્દીના વરસ કહો.

જ—હીં સં ૧૧૪૩ થી ૧૧૯૪ એટલે ૫૦ સં
૧૭૩૧ થી ૧૭૮૦ સુધી ૫૦ વરસ.

સ—પીસતાલીસમાં ઇમામનું નામ કહો.

જ—હક મૈલાના શાહ ખતીલ્લાહ અલી.

સ—તેમની ઇમામતની કારકીર્દીના વરસ કહો.

જ—હીં સં ૧૧૯૪ થી ૧૨૩૩ એટલે ૪૦ સં
૧૭૮૦ થી ૧૮૧૭ સુધી ૩૮ વરસ.

સ—છેતાલીસમાં ઇમામનું નામ કહો.

જ—હક મૈલાના શાહ હસનઅલી (મીન)

સ—તેમની ઇમામતની કારકીર્દીના વરસ કહો.

જ—હીં સં ૧૨૩૩ થી ૧૨૯૮ એટલે ૬૦ સં
૧૮૧૭ થી ૧૮૮૧ સુધી ૬૪ વરસ.

વીલાગ ૬.

સ—રહેઠાણ પ્રમાણે ઇમામોનો છો વીલાગ કયો ?

જ—નામદાર ખીટીશ સરકારના અફલ ઇનસારી પ્રતા-
પવંત રાજ્યમાં હીંદુસ્થાનના મુઝ્બ શહેરમાં રહે-
નારા ઇમામો.

સ—મુઝ્બ શહેરમાં કયા ઇમામ પધાર્યા હતા ?

જ—છેતાલીસમાં ઇમામ હક મૈલાના શાહ હસનઅલી

સ—મુઝ્બ શહેરમાં કેટલા ઇમામો થયા છે.

જ—હક મૈલાના શાહ હસનઅલીથી હક મૈલાના શાહ આગા

સુલતાન મહમદ શાહ દાતાર હાજર ઇમામ સુધી
ત્રણ ઇમામો.

સ—અડતાલીસમા ઇમામનું નામ કહો.

જ—હક મૈલાના શાહ આગા અલીશાહ દાતાર,

સ—તેમની કારકીર્દીના વરસ કહો.

જ—હીં સં ૧૨૯૮ થી ૧૩૦૨ એટલે ઇં સં
૧૮૮૧ થી ૧૮૮૫ સુધી ૪ વરસ.

સ—અડતાલીસમા ઇમામનું નામ કહો.

જ—હક મૈલાના આગા સુલતાન મહમદ શાહ દાતાર
હાજર ઇમામ

સ—તેઓ કઇ સાલમાં ઇમામતના તખ્ત ઉપર જલ્લા-
ગર થયા?

જ—હીં સં ૧૩૦૨ એટલે ઇં સં ૧૮૮૫ માં.

સ—હમણાના વખતમાં અડતાલીસમા હાજર ઇમામનું
રહેઠાણ કયાં છે?

જ—હીંદુસ્તાનમાં મુંબઈ શહેરમાં.

સ—હક મૈલાના આગા સુલતાન મહમદ શાહ દાતાર
હાજર ઇમામનો જન્મ કઈ સાલમાં અને કયા
ગામમાં થયો?

જ—ઇં સં ૧૮૭૭ માં નવેમ્બર માસની ૨ જી
તારીખે કરાંચી શહેરમાં.

ૐૐ સમાપ્ત. ૐૐ

ધી ખોજ સીધી પ્રીન્ટીંગ પ્રેસ.

૧-૪ ફુગરી સ્ટ્રીટ ભીમપુરા

ફાજલ લઘા બીલ્ડીંગ મુંબઈ-૯

ધીરીઠીએશન કલબ ઈન્સ્ટીટ્યુટ.

અમારે ત્યાં દરેક પ્રકારનું છાપવાનું કામ જેવું કે-બીલબુકો હુંડીઓ લગ્નની કંકોત્રીઓ, આમંત્રણ પત્રીકાઓ, વીઝીટીંગ કાર્ડો, એનવેલપ, લેટરપેપર, નોટપેપર, વિગેરેનું મનમાનીતું જોર્ડીંગ વર્ક નિયમિત અને કીફાયત ભાવે કરી આપવામાં આવે છે. ઉપરાંત બુકોની બાઈન્ડીંગનું કામ સુંદર અને ટકાઉ કરી આપીએ છીએ.

એક વખત ઓર્ડર આપી ખાત્રી કરો

લી. હુસેન શરીફ

આ. સે. ઇનચાર્જ.

ધી ખોજ સીધી પ્રીન્ટીંગ પ્રેસ

૧-૪ ડુંગરી સ્ટીટ ભીમપુરા

ફાજલ લઘા બીલ્ડીંગ મુંબઈ-૬

ધીરીઠીએશન કલબ ઈન્સ્ટીટ્યુટ.

અમારે ત્યાં દરેક પ્રકારનું છાપવાનું
કામ જેવું કે-બીલબુકો, હુંડીઓ લગ્નની
કંઠાત્રીઓ, આમંત્રણ પત્રીકાઓ, વીઝીટીંગ
કાર્ડો, એનવેલપ, લેટરપેપર, નોટપેપર,
વિગેરેનું મનમાનીતું જોર્નીંગ વર્ક નિયમિત
અને કીફાયત ભાવે કરી આપવામાં આવે
છે. ઉપરાંત બુકોની બાઈન્ડીંગનું કામ
સુંદર અને ટકાઉ કરી આપીએ છીએ.

એક વખત ઓર્ડર આપી ખાત્રી કરો

લી. હુસેન શરીફ

આ. સે. ઈનચાર્જ.

